
मा. नरहरीबुवा बळवयकार 


भुरगेपणांत म्हाका तुमी, 
तुमी 'बाजयताले' त्या नाटकांनी 
पदां बरोबपाक लायताले 
आनी मागीर म्हणटाले, 'शाब्बास!' 
मास्तर, 
ती शाबासकी आजून फाटीर 

तशीच आसा. 
तुमचे यादीक ! 


-पुंडलीक नायक 


जागोर जागयताना... 


Quam’ ही पयलीं eid बरयिल्ली कथा. हांबें ती कोंकणी आनी मराठींत 
बरयली. त्यो कथा नेमाळ्यांनी उजवाडाकूय आयल्यो. 

ज्येष्ठ नाट्यकर्मी श्री. बसंत जोसलकार त्या काळार (1999) कला 
अकादमीच्या रंगमेळचे मुखेली आशिल्ले. तांचेच सुचोवणे वयल्यान ea हे कथेचें 
नाट्यरुपांतर केलें. तातूंतय ताणी कांय बदल सुचयले. ते स्वीकारिल्ल्यान नाटक 
अदिक प्रभावी जावपाक पावले. | 

आदिंसावन म्हाका जागोर” ह्या लोकंनाट्याचें आकर्शण. ताचें पयले कारण 
म्हणल्यार कोंकणी नाटकाचें तें मूळरूप. दुसरी गजाल म्हणल्यार अंत्रुर्जेत दर वर्सा 
कर्मळें, आपें, प्रियोळ, वेलंगा अशे जायते कडेन जागोर जातात. वर्साक एक- 
दोन जागोर सहज पळोवप जाता. तातूंत जागोर लोकनाट्य प्रकाराक गोंयांत तशेंच 
गोंयाभायर प्रतिश्ठा मेळोवन दिवपी श्री. कांता गावडे म्हजो Exe. बो म्हणू येता, 
जागरा खातीरूच आमची दोगांयची इश्टागत. जोसलकार सरांचो नाटकाचो प्रस्ताव 
हावें स्वीकारलो तो कांताच्या भरवंशाचेरूच. नाटकांत म्हजेच सुचोबणेवयल्यान 
सगळी संगीताची बाजू कला अकादमीन कांताचेर घातली. कांतान ती यसस्वीपणान 
पेल्ली. कांताच्या आदारान हांवें नाटकांत मूळ जागराचे चालीचेर गितां घडयलीं. 
पूण गितां नवे चालीन रचप आनी नवे चालीन गावप हें म्हज्या आनी कांताच्या 
आवाक्या भायलें काम आसलें. हांवें रचिल्लीं गीतां जागराचे शब्दशैलीक मुदयेर 
थीक कशीं जुळपी आशिह्कीं, अशें हांव खोशयेन आनी अभिमानान म्हणपाक 
शकतां. म्हज्या नाटकांतलीं कांय गितां हेर पारंपारिक जागरांनी गायतात. आपलें 


साहित्य लोकसाहित्यांत वो लोकनाट्यांत पावप ही लेखकाखातीर भाग्याची 
गजाल आसता. 


सतीश गवस हाणी दिग्दर्शीत केल्ल्या ह्या प्रेमजागोर' चे प्रयोग गोंयांत बरेच 
गाजले. लेखन, दिग्दर्शन, कलाकार, तंत्रज्ञ आनी जोसलकार सरांचे खास मार्गदर्शन 
अशे तें मि्रण आसलें. सर्वसादारण नाटकापरस ह्या नाटकाचो अवधी बरोच उणों 
आशिल्ल्यान प्रेक्षक कांयशे निरशेताले पूण त्याच बरोबर उण्या अबधीक लागून 
हैं नाटक गोंयां भायर महोत्सवांनी व्यवस्थीत उठून दिसतालें. भारत महोत्सव नवी 


दिल्ल्ली (2000), राष्ट्रीय महोत्सव - नेहरू सेंटर मुंबय (2001) हांगासरल्या 
भौभाशीक नाट्यमहोत्सवांनी ह्या नाटकाचे यशस्वी प्रयोग जाले. पंडित भास्कर 
चंदावरकर सारख्या विख्यात संगीतकारांनी तें तोखेलें. 


'प्रेमजागोर' नाटकाच्या निमतान जागोर लोकनाट्य चळवळीक गोंयात एक 
गती आयली, ही एक आनीक जमेची बाजू. प्रेमजागोर' नाटकांत वाजोवपाचें 
काम करपी ज्येष्ठ जागर कलाकार श्री. लाडू गावडे हाका गोंय सरकाराच्या कला 
आनी संस्कृती संचालनालयाचो लोककला बिभागांतलो राज्य सांस्कृतिक पुरस्कार 
लाबलो. Sle आनी कांतान जागोर लोकनाट्य कलाकारांच्यो बसका, चर्चा घडोवन 
हाडल्यो. तातूंत महेश गावडे हाणी प्रेरणा घेवन पयलो अखिल गोंय थरावयलो 
जागोर महोत्सव पिजगाळ (2010) हांगासर घडोवन हाडलो. आतां दर वर्सा हे 
महोत्सव गोंयांत वेगवेगळेकडेन जातात 


एके चर्चेवेळार ज्येष्ठ जागोर कलाकार श्री. बाबुसो गावडे हाणी म्हणिल्ल्या 
उतरांची म्हाका याद जाता. ताणी refs, ' प्रेमजागोर' सारखे नवे नवे जागोर 
येबपाची गरज आसा. dara जागोर तिगतलो.'' म्हजे खातीर हो सगळ्यांत 
मोलाचो अभिप्राय आसलो. 


'प्रेमजागोर' नाटकाच्या संवादांत मुक्तक चो वापर हार्वे केला. मुक्तक 
म्हणल्यार कविते सारखो प्रकार. मुक्तक हे नांब हांवेंच कल्पीलां. गद्य संवादापरस 
वेगळे शैलीन तो सादर जांवचो अशी दिग्दर्शक-कलाकारांकडल्यान अपेक्षा आसा. 
ह्या नाटकांत बाबुराय, मोगा, दादी ह्या पात्रांच्या तोंडांत ही मुक्तकां आसात. म्हेज्या 
“शिरी रे शिरी! अधांतरी! आनी Sager’ ह्या नाटकांनीय अशा मुक्तकांचो वापर 
जाला. 

आयज बऱ्याच काळान 'प्रेमजागोर' पुस्तक रुपान उजवाडाक येता. म्हजे 
नाट्यलेखन यात्रेंतलें तें 19 वें पेणें. 


ह्या नाटकाचेर ल्हान-व्हड सिनेमा करपाखातीर म्हजेकडेन प्रस्ताब येता. 
म्हाकाय ताचेर फिल्म जाछ्ले जाय पूण म्हाका ताकतिक ना. 'प्रेमजागोरा क न्याय 
दिवपी दिग्दर्शक आनी निर्मातो लाबल्यार तशे घडू येता 


- पुंडलीक नारायण नायक 


आर्या मी 
Quan’ नाटकाचो पयलो प्रयोग, कला अकादमी, गोवा हांगेल्या 'रंगमेळ' चे बतीन, 
ता. 28 एप्रील 1999 दिसा, सां. 7.00 बरांचेर, पणजे, कला अकादमीच्या मा दिनानाथ | 


मंगेशकर कला मंदिरांत जालो 





| श्रेय नामावळ 1 
1. दादी : काशिनाथ मयेंकार / ज्ञानेश्वर पार्सेकार 3 
2. बा : स्वप्ना सिनारी : 
3. मोगा : शुभांगी बर्वे 6 
4. बाबुराय : श्रीकांत गावडे प 
5. देमू : निलेश महाले | 
6. येसो : विश्वास च्यारी 
7. जागरांतलें सवंग-गराशेर : गोविंद शिरोडकार / काशिनाथ मर्येकार 
ज्ञानेश्वर पार्सेकार 
8. जागरांतलें सबंग-फिर्गीणः संध्या परब 
9. जागरांतलीं सवंगां : बाबलो नायक, शिवनाथ नायक 
10. मुखेल गावपी : कांता गावडे 
11. कोरस : उदय धुपकार, मीलन बायंगणकार, 
बाबलो नायक, संध्या परब, मनिषा पेडणेकार, 
शिवनाथ नायक, जवाहर बर्वे, राजेंद्र महाजन, 
व्यंकटेश नायक, विश्वास च्यारी 
दिग्दर्शन आनी नेपथ्य : सतीश गवस 
रंगमेळ मुखेली आनी 
खाशेलें मार्गदर्शन : वसंत जोसलकार 
माची मांडावळ : संदिप कळंगुटकार 
संगीत आनी कॉरिओग्राफी : कांता गावडे 
सहाय्यक : लाडू गावडे, मधू गावडे, 
व्यंकटेश नायक, शशिकांत गावडे 
प्रकाश येवजण : अविनाश च्यारी 
सहाय्यक : संजय मापारे 
_ वेशभुशा, रंगभुशा आनी 
रंगमाची सामुग्री : प्रेमानंद पोळे 
सहाय्यक : उदय धुपकार, गोविंद शिरोडकार 
नामदेव गांवकार 
रगमाची व्यवस्थापक राजेंद्र महाजन 


माहिती पुस्तिका-कला निर्देशन: निलेश महाले 
निर्मिती व्यवस्थापक : व्यंकटेश नायक 


पात्रांची बळख 


दादी - घरकार, मोगाचो बापूय 
बा - दादीची घरकान्न, मोगाची आवय 
मोगा - दादी आनी बालें तरनाटें चली 
. बाबुराय - मोगाचो मोगी, शेजारी _ 
देमू - मोगाकडेन लम्न जावपाक सोदपी तरनाटो 
येसो - देमूचो इश्ट 
. कुळागरांतलीं कामेऱ्यां - 


. गावपी-वाजोवपी विविध 


सवंगां नाचपी पगड > 


. गांबातलो लोक - 





देखाव : एक 


(गांबांतलो मांड. सगळो मांड पानां-फुलांनी शिरंगारला. 
पयसुल्ल्यान वाजप आयकूंक येता. घुमटां आनी धमको-डब 
हांचेवयलें वाजप. कांय वेळान वाजोवप्यांचो पंगड एक भोंवर 
मारून मांडाचेर येता. पंगडांतले लोक सणापरबेचीं न्हेसणां 
न्हेसल्यात. पंगडाच्या मुखार आशिल्ल्या मनशाच्या दोनूय 
हातांत पेट्टी दिवली आसा. तो दिवली हाडून मांडार दवरता. 
दुसरो एकलो दिवलेक गंधफूल करता .इतले म्हणसर वाजोवपी 
पंगड आपणाल्या वाद्यांसयत ASK बसता. बसपाक चुट्टां- 
मल्लां हातुरल्यांत. दिवलेक गंधफूल करतकूच कपलाक 
तिबे लायता. मांडाचें आशिकुशीक आशिल्ल्या लोकांच्या 
कपलाकूय तिबे लायता. सगळे दिबलेक नमस्कार करतात. 
वाजोवपी पंगड मांडाच्या गुरुक होरायता.) 


मांडाच्या गुरू म्हाज्या नाच रे नाच 
रोयणींतल्या देवा तुजी सुवर्णाची कात 


पयलो मान तुकां देवा मानाचो तिबो 
फळाक व्हरोंक कार्ये देवा मांडाचेर उबो 


कितलो देखणो, आमचो राखणो, तूं रे बांठारों 
तुज्याच नांवान धोलता देवा, आमचो पेटारो 


प्रेमजागोर / 1 


2 / प्रेमजागोर 






(मांडाच्या गुरूचें संबंग मांडार येवन नाचता. मांडाचो 
म्हणजे जाग्याचो सोरोप अशी कल्पना. मांडाचो गुरू नाचून 
वतकूच वाजोवपी पंगड नमन गावन गणपतीक होरायतात. 
गणपतीचे सवंग मांडार येवन नाचता. वांगडा रिद्धी आनी सिद्धी 
आसात. गणपती एकाच पांयाचेर नाचता जाल्यार रिद्धी सिद्धी 
दोनूय पांयांचेर. त्याच तालार हुंदीर (हुँदराचें सवंग केल्ले) हांगा 
थंय हुळहुळटा.) | 


महाज्या गणेशा गणराया 
पाव गा धा जाणांच्या कार्या 


रिद्धी सिद्धी त्यो संगती 
तुज्ये कृपेन फळटा माती 


देवा हुंदराचेर बसकण 
देवा चंद्राचेर रागवण 


म्हाज्या शंकराच्या पुता 
मांडार नर्तन करता 


देवा नाचता एका पांयांरी 
म्हाजो खेळ येता रंगारी 


(गणपती रिद्धी-सिद्धी आनी हुंदीर नाचून वतात. पंगड 
प्रेमजागोर' चें आख्यान सुरू करता. ) 


मोग रुजिला झाडांनी, 
मोग बाडिला माडांनी 


मोग देखिल्ल्या लोकांनी, 
हो प्रेमजागोर रचिला हो55 


ant जाल्लो चरांनी, 

मोग केल्लो पोरांनी 

मोग करित्या मोगीनो, 

हो प्रेमजागोर तुमचो गा55 


मोग व्हांबत्या पाटांनी, 
मोग व्हांवत्या लोटांनी 
मोग करित्या मोगीनो, 
हो प्रेमजागोर तुमचो गा55 


(काळोख) 


देखाव : दोन 


(सुवात उजळटा. थंय कुळागर दिसता. माडयो आनी केळी. 
मांडयाचेर पानवेली. मदीं एका चरान कुळागराचे दोन are 
केल्या. एका AAA बाबुराय हातांत कल्लें घेवन कुळागर 
शिंपता. बाबुराय पंचविशेक वर्सांचो जुबान तरनाटो. कमराक 
वालको. वयले आंग Sad. बाजपाच्या आनी गावपाच्या 
तालार बाबुरायाचे शिपणे चालू आसा 
वेळ - सकाळचो 

इतल्यान मुखाबयल्यान मोगा येता. मोगा तरनाटी जुवान चली. 

मोगा 

: (रागान) बाबुराय555 


बाबुरायाचे पिरायेचें. घागरो-पोलको असो ताचो भेस. ताच्या 
हातांत कल्लें आसा. तें आपणाले कुळागर शिंपपाक दुसर्‍या 
वाट्यांत आयलां. न्हीदसुरें आसा. बाबुरायाक ताची फकाणां 
मारपाची कूय येता. तो कल्ल्यांत अचळय उदक काडून ज्यूस्त 
मोगाच्या तोंडार मोखता. तेसरशीं मोगा भानार येता.) 






(बाबुराय व्हडल्या व्हडल्यान हांसता. मोगा केळी आनी 
माडयांच्या आडसाक दड़पाचो यत्न करता पूण बाबुराय द 
ताचेर एकसारखें उदक मोखीत राबता. मोगा ' बाबुराय55 । 
बाबुरायऽऽ अश्यो आडूंडी मारीत रावता आनी निमाणे धांवून 
पयस वता.) । 

(काळोख) 


देखाव : तीन | 


(घर म्हणल्यार घराचो फुडलो भाग. आंगण आनी पडबी. 
पड़वेर दाणी लांबता. तिचेर कांबळ, तुबाले, कपडे वडयल्यात. 
आगणात सुपारी सुकत घातल्या. | 
वेळ - तोच, सकाळचो | 
दादी, मोगाचो बापूय आनी बा, मोगाची आवय दोगांय 
आंगणांत वावर करतात. दादी चाळीस पंचेचाळीस पिरायेचो . 
जाल्यार बा ताचेपरस कांय वर्सानी ल्हान. दादी वालो न्हेसला. 
बाचो भेस कापड आनी पोलको असो. दादी सभावान रागीश्ट | 
तितली बा सभावान मोवाळ. बा आंगणांतली सुपारी चाळटा 
जाल्यार दादी सुके पिराडे उने करून एकीकडे दाळटा. इतल्यान 


बा 
दादी 


बा 
दादी 
बा 


दादी 
मोगा 
दादी 
बा 
मोगा 
बा 


मोगा 
दादी 


मोगा 


बा 
दादी 


धोंपरावयर घागरो खोबन मोगा धांवत येता. आंगणांतले 
सुपारेचेर पांय पडून निसरून पडटा. बा कांचवेता.) 


: .मोंगा55 
: (काम करता थंयचो वळून) पडलें? काय घालून घेतलें? 
दोकोबीन मोडलो मुगो? (पिराडो उखलून) मोडूना जाल्यार 


घालतां मोडून. 


: (दादीक) तूं आनी एक दादलो! मेल्ल्याक आनीक मारतलो. 
: (बेपर्वायेन) Feat मुगो? 
: (मोगाक उखलीत) कसले धाडावलें पोर तोरंगीचो धोडो कशे! 


कशे जातलें बाये तुजें! तुज्या घरांत तूं पडटा-धोडटा, परक्या 
घरा करें नंदतलें पोरा? 


: असल्या लक्षणांनी आवय-बापायचें नाक कातरतलें. 

: बा, हें किते करता? 

: (सुपारी चाळीत) तुर्जे कर्म! 

: (ताका नियाळीत) आगे म्हाजे बाये! इतलें भिजलें खंय गो? 
: बा, तेणें म्हाका भिजयलें. 

: तेणें? कोणे गो? 


(दादी दुबावान पळयता.) 


: ना बा, पावस पडलो. 
: पावस? खंयचो पावस? पावसाक आजून म्हयनो आसा. आनी 


पावस थय तूं कुळागरांत गेल्लें थंयच पडलो? हांगा आंगणांत 
पडलो ना? बास्कळ! (मारपाक पिराडो उखलता.) 


: ना दादी, fad जालें जाणा? शिपण्याचो पावस पडलो. शिंपता 


शिंपता कल्लेंच Wael. आनी सगलें उदक माथ्यावयल्यान 
आगार पडलें. 


: तुकां कल्लैय धरपाक कळना? 
: कुळागरी मनशाचें चेडू तूं. 


तुकां कळना जाल्यार फायच्यान शिपण्याक वचपाची गरज ना. 

मोगा 


दादी 
मोगा 


दादी 
मोगा 
दादी 
मोगा 
दादी 


बा 


मोगा 


दादी 
बा 


दादी 


बा 
दादी 
बा 


दादी 


बा 


दादी 

हांगासर घराकडेन कितेंय काडये-बड़येक आदार कर. 


: ना दादी, फाल्यांसावन सारकें शिंपता. (विसरायेर घालपाक) 


जाणां दादी, पणसा-आळी कडली केळ ब्हियेल्या. 


: बरें आसा 
: फाटल्या दिसानी ब्हियेल्ली पळय, तीच केळ परत 


व्हियेल्या. 


: तीच परत व्हियेल्या? 

: हय. खरेंच. देवाचो सोपूत! . 

: खबर केळीची काय गायची? 

: केळीची. 

: fast! 

: तकलेन सारकें आसा मगो तूं? काय घुंबलां? कुडकुडटा पळय 
'पारव्याचो पोर कशें! चल, कपडे बदली. (मोगा दाणयेबयलो 


सुकत घातिल्लो घागरो - पोलको काडटा. ) 


: (आपलेभितर) बाबुराय, तुजे पाड पडों रे! 


(मोगा कपडे घेवन भितर वता. दादी आनी बा उलयतात.) 


: आतां मातशें धुवेचेर लक्ष दबरी. 
: तेका कितें, व्हटयेंत घालून भोंबूं? 
: व्हटयेंत घालून भोंव नातर हांडीर मारून भोंब, पूण अशें पारपोळ 


कशें वाच्यार सोडूं नाका. 


: बांदून घालचें पडलें. 

: घाल बांदून 

: बादून घालपाक तें कितें गोरु? 

: गोर्‌ न्हू जाल्यार हांगाथंय विडविडटा कित्याक? एका जाग्यार 


बसपाक कळना? अकस्मात कोणूय येयलो जाल्यार जाग्यार 
मेळचें ना 


: कोण कित्याक येतलो? 
: (चाळोबन) तुकां पळोवंक येतलो! 


बा 
दादी 


बा 


दादी 


बा 


दादी 
बा 
दादी 


बा 
दादी 
बा 
दादी 


बा 


दादी 


: कोण येयना. 
: आब्बा! कित्याक येवचोना? 
: कोणूय येयलो जाल्यार तुजो हो आवाज आयकोन फाटल्या 


पांयान परततलो. तुजो अबतार आनी पळोवपाक रावचोना. 
उलयिल्ल्या उतरार तापप आनी तीडप. थंडसाणेन म्हण कितें 
सांगप ना. 


: (रागान पिराडो उखलीत) Fast, म्हजो सभाव वयर काडटा? 


तुजी-आवय आनी धुवेची केन्ना अपुरबाय करिना हांव! 
वेळावेळ वखद-विर्सद करता काय ना? सणापरबेक कापड- 
फाळी हाडटा काय ना? काल्या-जात्रेक व्हरता कांय ना? सांग, 
उलय गो. अपुरबाय करता काय ना? 


: हातीच्या कांकणाक हारसो कित्याक? ही दिसता न्हू! ती तरसाद 


फाटीं काड. 
(दादी पिराडो कुशीक वड़यता.) 


: (लाडांत येवन) तुजी अपुरबाय करू? 
: पुरो पुरो. खरें दिसत कोणाय लोकांक. 
: लोक-ओक गेले खळांत. तुका खरें दिसल्यार पुरो मोगाचे 


आवय. वरांची बरां तुजी अपुरबाय करपाक शकतां, मात 
तापनासतना, तीडनासतना. वीस वर्साआदीं मोगाच्या 
जल्माआदीं करतालो तशी अपुरबाय. 


: सल्ले ते दीस. त्या दिसांचे भांगर जालें. 

: मोगा जालें! 

: आतां तुकां तें शक्य ना. 

: कितें शक्य ना? 

: तेन्ना तू कवळो आसलो देखून मोगाळ आसलो. आतां जालां 


जून आनी रातची आंबीलूय लागता तुकां हून. 


: बांद कर तुजीं फालां. मनांत हाडल्यार आतांच म्हज्यान तुज्या 


पांयांमदीं हुळहुळपाक जाता माजराचो पेटो जावन. 

बा 
दादी 


दादी 


बा 


: भंगलो तूं! तुजें मन पडलें व्हाळांत. | re 
: व्हाळांत कित्याक? तें आजूय आसा, तुजेभोंबतणी. | 


(दादी रंगार येता. नाचून गावपाक लागता.) 


: माथ्याक घेवन मोब मोब इलुदाची उशी 


राणये तुकां गोपांत घेवन करतां खुशी 


(बा ताका गावनूच जाप करता. ) 


: भंगलो म्हाजो राजा रे थंड जालें पाणी 


उडून गेलो कीर आतां धोलता दाणी 


(अकस्मात दादीची नदर बा चाळटालें त्या बेडकांचेर बता. 


` ताका राग येता.) 


दादी 
बा 


दादी 


बा 
दादी 
बा 


बा 
दादी 
बा 
दादी 
बा 
दादी 


8 / प्रेमजागोर 


: हें कितें? 
: बेड़कां. 
: तीं दिसता म्हाका, दोळे फुटोना म्हाजे आजून. हे त्ने बेडे कोणे 


पाडले? 


: माकडान. 
: खयच्या माकडान? ` 
: माकडाक नांवा आसतात? 


(दादी बाचेर पिराडो उखलता. ) 


: माकड रानाकानांतलो न्हू. 

: म्हणजे? 

: घरांतलो माकड. 

: म्हणजे मोगान हे aa बेडे पाडले? 
: काल एक कातरो काडलो कोंचून. 
: म्हणजे माडयेचेरुय चडलें? . 


बा 
दादी 


बा 
दादी 


मोगा 


: सदांच चडटा. सकयल रावून दिसलो खंय पिकला म्हणून- 


वयर चड जाल्यार तन्नो 


: तन्नो म्हण कळ्ळो मूं? मागीर काडलो कित्याक? 
: तें विचार तेकाच. 
: विचार म्हणजे सोडटां काय कितें? कसो झोड काडटा पळय. 


जल्माची याद उरतली. (बाक) तूं मदीं पडू नाका. (हातांत 
पिराडो घेवन मोगाक उलो मारता) मोगा55 

(मोगान दुसरे कपडे घातल्या. तें रागान भायर येता. मुखार 
दादी. तें दादीचेर व्हडलें लक्ष दिना. कांय न्हय करून 
दादीच्या हातांतलो पिराडो आपूण आपल्या हातांत घेता आनी 
आपल्याभितर उलयता.) 


: सोडटां काय कितें! कसो झोड काडटां पळय. जल्माचौ याद 


उरतली. 

(दादी मुखार येता.ताका कडेक काडून) तूं मदीं पडूं नाका. 
(पिराडो घेवन आंगणातल्यान धावता. बाक दिसता, मोगा 
सुपारेचेर निसरून पडटलें. बाक कल्ल जाता. तेसरशीं ती 
आङ्डटा, पूण मोगा सुपारेवेल्यान उडकी मारून वता. दादी 
तसोच पळयत उरता. बा दादीकडेन पळयता आनी धुवेन ताका 
चक्रायलो म्हणून ताचीं फकाणां मारून हांसता. दादीक राग 
येता. तो रागान हातांतलो पिराडो बाचेर मारपाक उखलता 
जाल्यार हातांत पिराडोच ना म्हणपार्चे ताच्या लक्षांत येता. 
पंगड गायता.) 


मोगाक VAT येता राग, 
मोग तेन्ना जाता वाग . 
मोग करित्या मोगीनो, 

ही कसली पीड़ा सांगा हो55 


(काळोख) 

बाबुराय 


बाबुराय 
मोगा 

देखाव : चार 


(कुळागर. आपल्या वाट्यांत बाबुराय उबो आसा. तो चराकडेन 
येवन मोगाक उलो मारता.) 


: मोगाऽऽ मोगाऽऽ 


(कांय वेळान ल्हवपीक पावलांनी मोगा, बाबुरायाचच्या 
फाटल्यान येता. हातांत पिरोडो आसा. तें फाटसून पिराडो 
जोखीत येता आनी धप्प करुन बाबुरायाचे फाटीर घालता. 
तेसरशीं बाबुरायाचो तोल बता. तो मुखावयल्या चरांत पडपाचो 
पूण सावरता आनी दांग मारुन चर हुपता. दुसरेवटेन पावता. 
मोगा आपूणय चर हुपून दुसरेवटेन वता आनी परत ताचे फाटीर 
पिराङ्याचो धपको घालता. अशीं दोन-तीन खेपो दोळगांय 
चराचेर दांगो घालतात.) 


: मोगाऽऽ मोगा तूं किते करता? 
: व्हदळ तूं कितें करतालो? ga म्हाका भिज॑यलें कशें? व्हदळ 


न्हिदेत आशिल्लें म्हणोन सुटलो तूं. आतां बरें सडसडीत . 
जागें जावन येयलां. दादीन आनी बान म्हाका कसलें उलोवन 
खाल्ले. आतां हांव तुकां खातां.तरी बाबुराया, नशीब तुजे. 
हये तुजे नांब सांगलेंना. नातर दादी तुकां चिरपाचो आनी ह्या 
चरांत घालून पुरपाचो. म्हाज्या दादीक वळखना तू. दादीक 
वळखना आनी म्हाकाय वळखना. दादी रागाक धा पटीन वायट 


जाल्यार हांव रागाक शंबर पटीन वायट. कळूळें? बाबनील्या 
बाबुराया? 


बाबुराय 
मोगा 
बाबुराय 
मोगा 
बाबुराय 


बाबुराय 
मोगा 
बाबुराय 
मोगा. 


मोगा 
बाबुराय 
मोगा 
बाबुराय 
मोगा 


बाबुराय 
मोगा 
बाबुराय 
मोगा 


बाबुराय 
मोगा 
बाबुराय 
मोगा 


बाबुराय 


: (हाय हुय करीत) कळूळें. सामकें कळूळें, दादील्या मोगा. 
: आता SAIN म्हाजे वाटेक वयचोना. समजलें? 

: समजलें. 

: तुजी वाट वेगळी, म्हाजी वाट वेगळी. समजलें? 

: समजलें. 


(मोगा वचपाक वळटा. इतल्यान -) 


: मोगा - 

: आतांच सांगले मरे. तुजी वाट वेगळी, म्हाजी वाट वेगळी. 
: मोगा, तुजो राग आजून वचोंना? 

भना 

बाबुराय -: 
: म्हाका खबर ना. 

: जाणा मोगा! 

: अ, 

: फाल्या किते सांग. 

: फाल्यां कितें म्हणजे? आयच्या सारके फाल्या. असोच दीस. 


किते करु? 


असोच SHAS. अशेंच वारें. अशेच कुळागर आनी आयच्या 
सारकें म्हाका भिजयले जाल्यार फाल्यां तुकां अशेच लडे! 


: मोगा, फाल्यां गांवचो जागोर. 

: म्हाका खबर आसा. 

: मोगा, जागराक येतलें मुगो? 

: जागोर गांबचो, धा जाणांचो. गांवच्या जागराक म्हाका 


आपोवपी तूं कोण? 


: म्हाजें तुकां खाशेलें आपोबणें. : 

: हांव येवपी न्ह. 

: कित्याक? | 

: किते आसा तुज्या जागरांत? दर वर्सा तींच तींच aan! नवें 


म्हणोन कायच ना. 


: ना? नवी उमेद आसता ती. करतल्याकूय उमेद, पळयतल्याकूय 


उमेद. afta सगळी गांव लोटोन वचना. पूण मोगा | 

मोगा 
बाबुराय 
मोगा 
बाबुराय 
मोगा 
बाबुराय 


मोगा 
बाबुराय 


मोगा 

जाय. 


: आनी हांब येंयलेंना जाल्यार? 

: हांब जागरांत नाचपी न्हूं. 

: आवयस्‌! सगळो गांव तुकां बुडूडून खातलो. 

: खांब! | 

: नाका रे बाबा! नाच तूं तुजें दांडलायवयलें सवंग. 

: जाणा मोगा, अंदू हांयें बरी येसाय माल्ल्या. आनी काल जाली 


गॅर्रा-येसाय. गॅरा-येसायेक हांव असो नाचलों - फोबोड्डार! 
मोगा, येतलें न्हू जागराक? 


: हांव येयना जाल्यार तुजो जागोर जाता? 
: (उमेदीन) खरेंच? (ताच्यालागीं येता. ताका हात लाबपाक 


सोदता. इतल्यान)- 


: USSS 


(मोगा कुशीक सरता आनी हांसत हांसत एका तालार उडक्यो 
मारीत बता. त्याच तालार जागराचें बाजप सुरू जाता) 


देखाब : पांच 


(मांड. तोच मांड. मांडाचेर जागोर सुरू जाता. एक सबंग 
माथ्यार तुरमुटी दवरून गावन नाचता.) 

नमन माजेंऽऽ मांडाच्या गुरू 

नमन माजें55 सांतेरी माये 

नमन माजेंऽऽ देंबचारा देवा 

नमन माजेंऽ5 रौदिऱ्या देवा 

नमन माजे $$ गांव पुरसा देवा 

नमन ASS सर्वय देवांक 

नमन माजे $$ बसलेले सभेक 


मोगा 


बा 


मोगा 
बा 


(जागोर पळोवपी एक एकलो मांडार येता. दादले एकेवटेन 
उबे राबतात जाल्यार बायलो दुसरेबटेन येवन बसतात. कांय 
जाण हातांत कट्टेंत मेणवातीचे कुड़के पेटोबन घेवन येतात. 
मांडार पावतकूच फूक मारून मेणवाती पालयतात. कांय जाण 
पेट्टयो चुडी घेवन येतात. मांडार पावतकूच चुडी जमनीक 
तेंकोबन पालयतात. पळोवंक येवपी बायलांनी आपआपली 
बसपाचीं आसनां हाडल्यांत. कोणे ल्हव्याची शेंदरी जाल्यार 
कोणे पोंबल्यांची हातरी हाडल्या. कोणे चादर, कोणे साक 
आदि. आसनां हांतरुन बायलो तांचेर बसतात. मांडावयले 
बाजप चालू आसा.) 

(घर. मोगा नवी मुस्तायकी घालून जागराक वचपाक तयार 
जालां. भायर रावन पासयो मारता. दादी आनी बा आजून 
भायर सरपाचीं आसत.) 


(काळोख) 


देखाब : स 


: (ताकतीक करुन) बा, दादी, कितलो वगत जालो, आजून 


तुमचें भायर सरोन जायना. तेवटेन जागोर सुरू जालो. 


: (भायर येत-तिवूय नवी न्हेसणां न्हेसल्या.) मोगा, मातसो थार 


धर. ल्हान भुरग्याभशेन हुतहुतेपणा कितें करता? जागोर सुरू 
जालो जाल्यार जावं दी. रोकडो सोंपपाचो काय ना. फांतोडमेरेन 
चलतलो . 


: आनी मदलीं Gam चुकलीं जाल्यार? 
: चुकलीं जाल्यार कितें जालें? एक चुकल्यार दुसरें मेळटलें. 

मोगा 
बा 
मोगा 


बा 
मोगा 
बा 

मोगा 
दाची 


दादी 
बा 

मोगा 
दादी 


बा 


दादी 

: आनी जाय तेंच चुकलें जाल्यार? 
: खंयचें जाय तेंच? 
: (गडबडटा. विशय बदलता.) हो दादी आनी एक. 


(उलो मारुन) दादी55 भायर सरता काय तुकां भरभरीत ओडून 
व्हरू? 


: आयज बापायचेरुय तापपाक लागलें. 

: मागीर feed तेकाच तापपाक कयटा? 

: ताप बाये ताप. 

: (रागान) दादीऽऽ 

: (भायर येत. हातांत पेटिल्लो लापयांव आसा) मोगा, कसली 


ताकतीक गो? आमी जागोर पळोवपाक वयता न्हू, नाचपाक 
थोडीच aaa. ही लांपयांवाची वात सारकी करतालों, ते 
खातीर उशीर जालो. चला. (मोगाचेर नदर पडटा. लापयांब 
ताचे म्हऱ्यान व्हरता आनी ताका अपुरबायेन नियाळटा.) 


: मोगा, जागराक बयता काय संयवराक गो? 
: तुजे धुवेक तूंच dee लाय. 
: तुमी म्हाजीं फकाणां करशात जाल्यार हांब तुमचे वांगडा येवचें 


ना आ. एकलेंच काळखांत वयतलें. 


: खबर आसा, आतां GH बांदून घातल्यार लेगूत तूं हांगा राबचें 


ना. 


: तेका केन्ना काय जीव मांडार घालीनसो जाला. 
: जागराची ओडूच तशी. चला, चला. 


(दावी एका हातांत लापयांव आनी एका हातांत दांडो घेता. 
तिगांयजाणां मांडावटेन चलपाक लागतात. ) 


(काळोख) 


दोगूय 


देखाव : सात 


(मांड. बाजप चालू आसा. मांडाचेर मोगा आनी बा येतात. 
तीं दोगांय बायलो बसल्यात थंय वतात. मुखार बा वता 
फाटल्यान मोगा. मोगाचे वाटेर दोन तरनाटे आड येतात, देमू 
आनी येसो. दोगूय सादारण एकेच पिरायेचे. पूण बाबुराया 
परस व्हड. देमू पान खावपी जाल्यार येसो सिगारां फुसकावपी. 
हे काल्या-जात्रांनी भोंबपी आंबटशौकीन म्हणल्यार जाता. 
दोगूय मुदूदाम मोगाची वाट आडायिल्लेभशेन करतात. मोगा 
तांकां बदना. तें वचून बायलांमदीं बसता. मोगा येनाबरोबर 
कुशिच्यो बायलो आनी चलयो arf फकाणां मारतात. 
ताच्या भेसाची, ताणे घातिल्ल्या अळकारांची तूस्त-तोखणाय 
करतात. मोगा तांचेमदीं भरसता, हांसता, किटकिटूटा. देमू 
आनी येसो कुशीक उबे रावन उलयतात. इतल्यान दोग जाण 
येबन एक सवंक नाचता. दोगांयनी एकेच तरेचो पारपारिक भेस 
केला. दोगांयच्या हातांत कागदी फुलांच्यो दोन रंगीत बडयो 
आसात.) 


: म्हाजीं गोरवां चरता मळार 


म्हाका मेळ गो एकटें व्हाळार 

तुकां कितले घातले उले 
उल्यांनी धांबोन गेले कोले 


शिर्कलीं गोरवां बालिंनी 
आमी गो बसूंया झिलिंनी 


म्हाज्या गोगरवांक खावनी बागान 
आमी रावंया हांगां मोगान 


(दोगूय नाचून भितर वतात.) 


: देमू, तूं पान खायत राव. आयज जागोर रंगतलो. सुमाराभायर 


रंगतलो. फांतोड मेरेन हांगच्यान हालपाक नाका. माड दवरुनूच 
घरा वयपाचें 


: आमी मांड दवरुपाक जागराक येयल्या तर? 

: हो मांड दवरता तो निमाणो. आतां धड़ो लागतलो . 

: म्हणजे? 

: आरे, आतां परत-परत हांगाथय जागराक बचपाक नाका. ह्या 


जागराक काम जातले. 


: अशें म्हणटा? खंयचे रे? 
: आनी खंयचे? व्हदळ वाटेर आडखळेंना, तळयेंतली दाणय 


कशी? तेंच. (मोगाक पळयत) मात हेवटेन पळयता जाल्यार 
पळय. 


: तें दंगलां जागरांत (अदमास घेवन) आतां दांडलावयलें सवंग 


येवपाचें जालें. 


: आमी हांगा हातीपायांनी धडधाकट आसतना हेका दांडलावयलें 


सवग कित्याक? 


: (मोगाक नियाळीत) यशा, जिवाच्यान सांगतां, हें जर मेळटा 


आसत जाल्यार हाव हेच्या बापायचें घर फुकट मदेरार करपाक 
तयार आसा. (याद जावन) आयिदूदयांची पोती आसा मरे 


Ad 
RI 


जाग्यार? 


: (पोती दाखयत) आसा, आसा. तेच्या बापायचें घर मदेरार 


करचेपयलीं तेच्या बापायची वासपूस करची पडली ना? 


: येशा, कितलेंय मोल फारीक करचे पडल्यार जाता, मान 


बागोबन नाकूय घश्टूचें पडल्यार कमा येता. पूण हो माल 
उबारपाचो . 


: (तांचेमदीं येत) उबारपाक किते पिड्डुककारांल्या माणावयली 


बावली? 


: बावली न्हू देखून इतलो वगत रावले, नातर येन्ना उबारल्याच 


हरे देमू? 


: जिबेक हाड ना म्हण कितेंय उलोंब नाका. म्हाजें चेडू तें. 
: अशे? सुंदर आसा. न्हू रे देमू? 

: तो देमू, आनी तूं कोण? 

: हांब येसो (दादीक) सिंगार ओडटालो? घे. 

: नाका, म्हाजेकडेन इडी आसा. 


: पान खातलो? 

> नाका. 

: खरेंच, तुमचें चेडू दीश्ट लागपाइतलें सुंदर आसा. न्हू रे देमू? 
: तें तेगेले आवयचे बडीर गेलां. 


: (त्या निमतान मोगाक आनी दादीक नियाळून आडेचे 


तोखणायेन) आवयचे कित्याक? तें बापायचेय बडीर गेलां. 
न्हूरे देमू? 


: (मान हालोवन) हय हय. 
: मागीर देमू, मदेरार करुया मरे हेगेलें घर? 
: कोणालें घर मदेरार करता? आनी मदेरारं करपाक तुमी 


कोण? 


: तशे आमी कुळागरी. पूण होवूय जोडधंदो करता, मेस्तपणाचो. 


हो देमू खांपो मेस्त. आतांय म्हण आमी कामाक आसले. काम 
सोपोवन भायलेभायर जागराक येयले. तसो आमी एकूय जागोर 

देमू 
दादी 


चुकयना. 


: हो जागोर तर कसोच चुकोवपी न्हू. | 
: आतां ह्या जागरान प्रश्‍न मिट्टा जाल्यार आनीक जागोर 


कित्याक जाय? कितें देमू? 


: म्हणजे फकत जागराचें निमित्त? 
: तुमकां आनीक सांगपाक जाय? तुमी आमचेपरस धा पावसाळे 


अदीक पळयल्या. 


: (खोशयेंत) जालेंच. केंस कितें बोतान पिकनात, अणभवानूच 


पिकता. 


: मागीर दादी, कितें करुया? 
: उलोवया. 

: खरेंच? 

: खरेंच म्हणजे? 


(मुक्तक - वेगळेच शैलीन ) 

आरे, पोरसांतले फूल फुलता तेन्ना धायदिकां परमळटा. 
परमळ तेजो पाटल्यापोंदा धापून घालूंक जायत? 

येतले चारुय दिकांचे भोंवर, 

काडटले पोरसाभोंवतणयां घुंबडाळयो, 

तेंकां दांड्यान मारुक जायत? 

पोरसातलें फूल खुंटपाचे आसा, 

कोणाच्यातरी गळ्यांत बांदपाचें आसा. 

पोरसाच्या धनयान तें आपलें म्हणूंक जायत? 


: (भुल्लूसून) दादी, केन्ना उलोबंया? 
: तुमका जाय तेन्ना, पूण हांगा मांडार न्हू, घरा. आमी अङ्रुचीं 


मनशां. आमचें अबुुचें चेडू. 

(इतल्यान फोगोट्यांचो गडगड जाता. मांडाचेर दांडलावयलें 
थोटीचें सवंग येता. हें संबंग बाबुराय नाचता. बाबुरायान एका 
पांयाक दोनेक फूट लांबयेचो दांडो बांदला. ताका लागून 
तो एका पांयान थोंटो दिसता. भरजरी पोशाक घातला. तो 

काणयेंतल्या एखाद्या राजकुंबरावरी दिसता. वाजपाच्या 
तालार तो दांडलावयल्या एका पांयार नाचता. गायता आनी 
नाचता. सगळे लोक चकाचूर जावन ताका पळयतात. मोगा 
सामकें भुल्लुसलां.) 


एका पांयाचो थोटी, 
म्हाजी उमेद कितली मोटी 


घर चार चौक्यांचें, 
घर म्हाज्या बापायचें 


कुंभानी पिकता रे, 
म्हागेर तुंबानी रकता रे 


सभेक मारीना फटी 
daa येयलां दोंगर-घांटी 


आयकोलां तें खरें, 
मांडार चेडवांचें भिरें 


चंद्रिमाची सुंदराय, 
तसलें चेडूं जाय 


Has रे मेवळें 
ag तन्ने कंबळें 


(काळोख) 

देखाब : आठ 


(घर. वेळ सकाळचो. मोगाची बा आंगणांत सारण मारता. 
दादी पडवेर बसून विडी ओडटा. भायर देमू आनी येसो येतात. 
येशाच्या हातांत मेस्तपणाच्या आयिदूदांची पोती आसा. देमू 
पान खाता जाल्यार येसो सिगार ओडटा. ते आंगणात येता 
तेन्ना बा एकठांय करून भायर वडंयता तो कोयर तांच्या आंगार 
पडटा. ते आंग फाफुडटा. दादीक राग येता.) 

दादी : आगो, आगो पापणी, दोळे फुटल्या तुजे? कोयर तेंच्या आंगार 
वडयलो मुगो. मातशी मान वयर करुन सारण मारपाक कितें 
धाड भल्लेली तुकां? (बाक आपली चूक कळटा. मान सकयल 


घालून ती भीतर वता) 

दादी : (मुखार येत) यो, येशा यो. यो देमू. (तो येशाक देमू आनी 
देमूक येसो लेखता.) 

येसो : जाणांदादी- 

दादी : (अजापान) दादी? हय. म्हाका दादीच म्हणटात. 

येसो : हांब येसो आनी हो देमू. 

दादी : बरें आसा. 


देमू : सारण मारताली ती? 

दादी : मोगाची आवय. 

देमू : बरोबर. घराची कळा आंगण सांगता. 

येसो : (देमूक) हाये तुकां सांगोक नासलें? धुवेचें नांव मोगा. 

: हय. मोगा. 


(दादी तांकां बसपाक कांबळ हातुरता.) 


: कसो जालो जागोर? 
: जानोत! | 
: इतले जागोर पळयले पूण असलो जागोर केन्ना पळयलोना. 

: आमच्या जागराची सर बाकीच्या जागरांक ना. | 
: (मोगाचो अदमास घेत) खरेंच ना. 

: मोगा न्हिदलां. 

: जागराचें जागरण न्हू! न्हिदपाचेंच . 

: तशी आमकांय न्हीद येताली पूण तुमचे धुवेक पळयली आनी 


न्हीद खळूळी. 
(दोगूय निलाजरेपणान हांसतात.) 


: बरें उलयतात तुमी. 
: आतां ताकाक येवन गाडगो कित्याक लिपोवपाचो, न्हू रे 


देमू? 


: एक सांगात- 

: एक कित्याक धा इचारात. 

: तुमचेमदलो लम्नाक तेंकला तो कोण? 

? दोगूय > 

: तें दिसताच. पूण मोगाकडेन कोण लग्न जाबंपाक सोदता? 

० कोणूय र 

: (रागान) कोणूय म्हणजे किते रे? तुमी सोयरीगत घेवन येयल्या 


काय घर मदेरार करपाक? 


: दोनूय करुया. 
: (मुखार येत) दादी, हांव, हांव मोगाकडेन लगीन जावपाक 


सोदता. 


: हय. देमू लग्न जाता जाल्यार म्हाका आनीक लग्न नाका. हांव 
रावन असोच. देमू म्हाका अंतर दिना तशें मोगानूय म्हाका 


प्रेमजागोर / 21 


दादी 

देमू 

येसो 

दादी 

अंतर दिना जातकूच जालें. 
(दादी येशाकडेन देमूची खबर विचारता.) 


: घरा कोण कोण आसा? आवय-बापूय? 

: कोण ना. सगळीं मेलीं. 

: सोयरी-धायरीं? 

: ना, तींबूय चडशीं मेलीं. 

: गोरवां-वासरां? 

: सगळीं मेलीं 

: (रागान) असल्या मेल्ल्यांच्या घरांत हांव म्हाजे धुवेक दिवं 
: दावी, तो आपली गजाल सांगता. म्हजो आवय-बापूय, 


सोयरी-धायरीं, गोरवां-वासरां सगळीं जिती आसात. शिवाय 
शेत आसा. थोडें मरड रोयतां. नाचणो-पाकोळ रोयतां. 
कुळागराचे दोन दाणे आसा. आनी जोड़धंदो म्हण मेस्तपण. 
(दादी खुश जाता. येसो त्याच नेटार दादीक म्हणटा-) 


: आतां उलय. 


(येसो आनी देमू उमळशिकेन रावतात.) 


: म्हाका शिपण्याखातीर दोन बरीं कल्लीं जाय आसली. 
: कल्लीं? हांव करून दितां. खूब जाणांक हांयें करून 


दिल्यात. 


: तुजी फेती फारीक करुया. 
: कांय गरज ना. तुमी फकत लाकूड दियात. हांगासरूच बसोन 


करतां. दोन कित्याक तीन करचीं, तिगांक तीन जालीं. 


: नाका, नाका दोन पुरो. एक आसा. 

: दादी, कल्लीं जालीं. आतां मुखार? 

: मुखार? (हांसत) शिपणें! 

: खरेंच? 

: मोगाक हांब राणी कशी दवरतलों . 

: तें आसाच राणी. (बाक उलो मारीत ) मोगाचे आवय55 (बा 


बा 
दादी 


मोगा 


येता.) Ga आयकलां न्हू सगळें? 


: सगळे आयकोना पूण अदमास बांदला. 
: रातीं जागराक सावन येतना तुकां सांगतालों ती हेंची खबर. 


(उलयता उलयतां येशाचेर हात पडटा. मागीर भानार येत) 
हो सिगारवालो न्हूं आ, हो पानवालो. 
(बा लजता.) 


: आवय इतली लजता जाल्यार ya कितली लजतली! 

: (बाक) चल, मातर्शे मोगाक उठय. 

: उठय? उठपाक न्हिदलां तर तें? 

: मागीर खंय गेलें? 

: आसतलें कुळागरांत. 

: Bla तेका पळोवन येतां. तुमी. बसात (बाक) तेंकां च्याव 


कर. 


: हांब लागतां कामाक. 

: कसलें काम? 

: eel करपाचें (दादीक) म्हाका मुणी दाखय. 
: राव मातसो, पयलीं मोगाक पळोवन येतां. 


(हातांत दांडो घेवन दादी कुळागरावटेन वता.) 
(काळोख.) 


देखाव : णव 


(कुळागर. बाबुराय आनी मोगा उशेणाचे धडेर बसून गजाली 
करतात. बाबुराय उशेणांतल्या उदकांत शेंकरे मोखता.) 


: बाबुराय, Ist दांडलावयलें संवंग म्हाका भौच मानवले. 

: खरेंच? 
: जिवाच्यान तर. काय बरें मूद घातलेले रे तुयें? Gat तें बरें 


दावता. पयलीं कसलो भंय दिसलो जाणा? आतां म्हणलें, तूं 
दांडला बयल्यान पडटा. 


: शे! तसो हांव पडपाक येयलां? 
: पूण एका पांयार नाचप म्हणजे फकाणाचें काम न्हू. 
: कसल्याय कामापरस मूद चडोवन म्हाका थोटीचें संवंग नाचपाक 


आवडटा. हांव नाचतां तेन्ना ध्येयभान बिसरतां. ह्या संसारांत 
नासतांच म्हणल्यार जातां. खंयच्यातरी वेगळ्याच अप्रुपाच्या 
संबसारांत पावता. 


: आनी तूं आसताय तसो, जमनीपासून कितलोतरी वयर. 
: जिवाक चुटमुटे पडटा. हो जागोर वर्सांतल्यान फकत एकदांच 


येता. आतां बदूद फुडल्या वर्सा. 


: तुजी इत्सा आसल्यार तुये अदींमदीं केन्नाय नाचोंक जाता. 

: एकलोच नाचूं? आनी पळयतलो कोण? 

: हांव. 

: फकत तूं? 

: हय. फकत एकलेंच. म्हाजेखातीर तूं नाचता तें पळोबपाक 


आवडटलें. नाचतलो? 


: पूण नाचतलों कसो? पांयांक दांडो बांदपाक नाका? 
: दांडो कित्याक बांदपाक जाय? म्हाजेखातीर नाचता न्हूः 


मागीर पांय धर्तरेचेर दवरून नाच. पळय. (मोगा एक पांय 
धोपरांकडसून फाटल्यान दोडटा) आनी आतां नाचपाचें. 
(नाचत) लाऽऽ ला55 लाऽऽ (एका पांयार नाचता ताचो तोल 
वता. तें उशेणांत पडपाक आनी बाबुराय ताका सांबरता.) 


: कसले पडटलें आसलें जाणा? हायें घट धरलें म्हण... 
: खरेंच पडपाचें न्हू? 
: इचारता आनी? 


` मोगा 


मोगा 


मोगा 


: (ताणे घट धरलां तें पळोबन) आतां पडना मरे? सोडल्यार 


जाता. (बाबुराय ताका सोडटा. ताका सोडपार्चे न्हय म्हणपाचें 
मागीर बाबुरायाच्या लक्षांत येता. तो परत ताका धरपाक 
सोदता. मोगाकडेक पळटा. कांय वेळ दोगांयचो धर-पकडचो 
खेळ जाता. मुक्तक) 


: धर म्हाका धर. 


आळवाच्या पानावयलो facet थेंबो हांव 
चिमटेंत धरून उबार 

गुतून गळ्यांत हार कर 

धर म्हाका धर. 


फातरावयल्यान कोंसळपी वझर्‍्याची हांव धार 
लकलकीत तरसाद 

कातरून वतलो, कडेक सर 

धर म्हाका धर 


खांदयेवयल्यान उडणां मारपी धिटूक-शिटूक चानी हांव 
तुज्या काळजाचें कल्ल फोडूक 

लागीं म्हाका कर 

धर म्हाका धर 

(बाबुराय मोगाक धरपाचो यत्न करता. इतल्यान दादीचो उलो 
आयकूंक येता, 'मोगा55' तेसरशी दोगांय कांचवेता.) 


: दादी! दादी येता दिसता. आमकां दोगांकूय पळयल्यार बगी 


रावचोना. तुकां सोडचोना. 

(दादीचे उल्यार उले आयकूंक येता. दोगांय काचाबूल जातात. 
थंयसावन पळून वचपाचो यत्न करतात. पूण तें शक्‍य जायना 
तेन्ना दोगांय चरांत घालून घेतात. दोगांय आंग चोरून एकीकडेन 
बसून रावतात. दादी दांडो घेवन कुळागरांत येता. हांगा थंय 

भोंवता. तीं दडल्यांत त्याच चरावयल्यान दांग मारुन 
पलतडीं वता. परत तशीच दांग मारुन आलतडीं येता आनी 
मागीर आयिल्लो तसो परत वता. वाजोबपी पंगड गीत 
गायता.) 


चरांत पडल्यां तीं-ना-ना मोगांत पडल्यां तीं 

शेणांत पडल्या तीं -ना-ना मेणांत दसल्यां तीं | 
चुलांत पडल्यां तीं-ना-ना फुलांत पडल्यां तीं | 
काळखांत पडल्यां तीं-ना-ना साळकांत दडल्यांती 


(दोगांय चरांतल्यान ल्हवू ल्हवू बयर सरतात आनी दोशीं वशीं | 
वतात.) 

(काळोख. ) 
(घर. वेळ रातीची. आंगणांत सुपारी सोलपाचो वावर चलला. 
ना आनी आनीक दोगी-तिगी बायलो आदोळेचेर बसून 
सुपारी सोलतात. दर एकलेच्या मुखार सुपारेच्यो राशी आनी 
पाटल्यांनी सोलिह्ली सुपारी आसा. दादी सुपारी हाडपा- 
व्हरपाचे काम करता. बा मोगाक उलो मारता.) 


: मोगा, बाय एके आदोळेचेर बस मुगो. कामाची तितलीच 


सवकळ जातंली . 


(मोगा येवन एके आदोळेचेर बसता. सुपारी सोलपाक 
लागता.) 


: (बाकीच्या बायलांक) आगो, तोंडाक Wes लावन मोन्यानी 


कसलो वावर करता? कितें गाया-बिया मुगो. 


: खरें तुजे मोगाचे बा. कामाक काम जालें, बेळाक वेळ गेलो. 
: तशें जाल्यार तूंच कर सुरवात. 


: हे बरें तुमचें. हांयें तोंड उकतें केल्यार म्हाकाच तोंडाक 


लायलें. 


सावित्री 


: कोणेतरी सुरवात करपाकूच जाय न्हू? _ 

: (पयलेक) साइईत्रेमावशे, तूंच गाय. तूं बरी गायता. 
: मोगान फर्मायतकूच साइत्री रावता? 

: जागरांतलें गीतबी गायशी. | 

: गायल्यार किते जाता? 

: मोगा नाचपाक लागतलें 


(सगळीं हांसतात. सावित्री होंबयो गावपाक लागता. बाकींची 
तिचेवांगडा म्हणटात.) 


: आई-बापाचे पोटी, 


जल्मली गे बेटी 
धनाची गे पेटी, 
बाळ मोगा आमचें 


दुदाचे शिंपण, 
मायेचें लेपण 
एक एक सोंपण, 
चड़टा मोगाबाय 


चिंबानी भरता पाणी, 
माणकुली मोगाराणी 
फाटीर धोलता वेणी, 
तिका रेशीमी गे गोंडे 


तन्नेपणा येता भार, 
दुदाक गेली यॅर 
न्हाती-धुती ही केळ, 
तिका आळें धरा 

दादी. 
पयली 
दुसरी 
तिसरी 
दादी 
तिसरी 
दादी 


दुसरी 
पयली 
बा 
दादी 


पयली 
बा 
दादी 
पयली 
दादी 


तिसरी 
दुसरी 


मोगा 
खा 
तिसरी 

घडया सत्वर, 
मोगाचें सयंवर 
एक एक कुंबर, 
येतलो धोणू घेवन 


: वा! तुमी लम्नांतल्यो होंबयो गावपाक लागलीं! 

: Gat गायता तेन्ना गायता. 

: गावपाची येसाय तरी जाली. 

: सादी येसाय न्हू. गॅर्रा-येसाय. 

: तुमची गॅरा-येसाय फुकट बयचीना. 

: म्हणजे? 

: म्हणजे. कितें? तुमकां बेगीनूच लग्नांतल्यो होंबयो गांवच्यो 


पड़टल्यो . 


: कोणाचें लगीन? 

: कोणाचें गो मोगाच्या बा? 

: इचारा तेकाच. 

: दुसऱ्यांल्या लम्नाच्यो गजाली हांव कित्याक करतलों? हांयें 


म्हाज्या भुरग्यापुरतें उलोवपाचें. 


: म्हणजे लगीन- 

: मोगाचें. आमकां Pee धा भुरगीं आसा तर? 

: मांडावयल्याची किरपा म्हटल्यार जाता? 

: चेडो भुरगो कसो आसा? 

: धा गुणांचो. हाती पांयान घटमूट. शेताभाटांत वाबुरपाक जाणां. 


शिवाय मेस्तपणांत फिशाल. 


: आवयस! आनीक कितें जाय? 
: आतां आमच्यो आदोळ्योबी मोडल्यार पर्वा ना.. न्ह गो 


मोगा? 


: (किळांच मारून) बा गेऽऽ 
: मोगा, fed जालें? 
: आदोळी लागली. 


: आवयस! रगत पळय कशे उशेणांतले उदक कशें फसफसता! 
: (बाक) तुकां बायलेक पयलीं अक्कल ना. तेका आदोळेचेर 


बसयलें कित्याक? (सगळी मोगा भोवतणयां एकठांय जातात. 
ताका उपाय करतात. ताका भितर व्हरतात. वाजोबपी पंगड 
गायता.) 

आदोळी लागली हातीक 

ना गे लागली कवळे कातीक 

रक्ताचे हे व्हाळ थांबोबपाक 

खंयचें आतां पाळ 

गुपाट काळखांत घुस्मट्टा गे 

म्हैमोगाचें बाळ 


(काळोख) 


देखाव : इकरा 


(कुळागर. सकाळचो वेळ. मोगा सदचेभशेन कुळागरांत 
आयलां पूण चित्त AIK ना. चलत चलत चराकडेन येता. 
दांग मारून चर हुपपाक सोदता. पूण धीर खचला. तशेंच 
रावता. जीव गळसणला. थंयच चराचे धडेर बसता. सपनेता. 
ताका भास जाता. मुखार चरांतल्यान देमू उबो जाता.) 


: मोगाऽऽ 

: कोण? 

: वळखलेंना मोगा? 

: वळखलें. तुज्या किडयाळ्या दांतांबयल्यान वळखलें. देमू. 

मोगा 

: आतां ना बळखून कशें जातलें? आं? 


(पिच्च करून थुंकता. मोगा आंग काड़टा.) 


: शीऽऽ बुरसो खंयचे कडलो. म्हाज्या आंगार थुंकशी. 
: शेशे तसो धनर नहू हांव मोगा. हांव बरो रितीचो आनी शिस्तीचो 


मनीस. पूण तुकां पान खाल्लेलें आवडना जाल्यार पानूच 
खायना. त्या वाट्याचें आनीक कितेंय खातां. कितें खांब? 


: (आपले भितर म्हणटा) शेण खा. 
: Gal fend किते आवडना तें सांग. 
: म्हाका तुजे दांतूय आवड़ना. चंवरां करपतात तशे ते 


किडेल्यात. 


: काडून वडयतां. 
: बोचरो जातलो. 
: (बोचरेपणान) जांब, मोगाखातीर हांव fends करपाक तयार 


आसां. Gal म्हाजें कितें कितें नाका तें सांग. नाका तितलेंय 
निखळावन बडोबंया. 


: खरेंच? 
: खरेच. हया जिवाचो सोपूत. सांग तूं. 
: तशें जाल्यार हो तुजो SHAN हात नाका. दाबोय नाका. हे पांयूय 


नाका. हें नाक नाका, कान नाका, दोळे नाका, हो वयलो 
तकलोच नाका. 


: (निरशेवन) सगळें नाका? मागीर तुकां जाय तरी कितें? 

: तुजे काळीज जाय. 

: (ताका बरें दिसता.) 

: काळीज जाय. चुलींत घालून भाजून खाबपाक जाय, 


पेज्जेबांगडा. 


: मोगाऽऽ म्हाजीं फकाणां करता? पूण मतींत धर. हांव तुजेकडेन 


लगीन जातलों म्हणजे जातलों. हांयें जागराच्या मांडार तसो 
सोपूत घेतला. 


nc J 

मोगा 


बा 


: हायेय सोपूत घेतला. (विशय बदलून) देमू, तुकां जागोर 


आवडटा? 


: खूब आवडटा. रातभर एका जाग्यार उनो रावन हांव आख्खो 


SPIN पळयतां. 


: तुकां जागरांत नाचपाक कळटा? 
: ना. पूण हांब सगळे जागोर पळयतां. TURK, पार्वते, निखणडार 


सगळ्याची भाशणां म्हाका पाठ आसात. 


: म्हाका दांडलावयलें सवंग खूब आवडटा. 

: म्हाकाय आवडटा. 

: म्हाका दांडलावयलो थोंटी आवडटा. 

: म्हाकाय आवडटा. 

: म्हाका थोंटीचें संवंग नाचपी बाबुराय आवडटा. 

: म्हाकाय आवडटा. 

: हांब बाबुरायाकडेन लगीन जावपी. 

: हांबूय बाबुरायाकडेन- 

: हय. हांयें तसो मांडार सोपूत घेतला. 

: बाबुरायाकडेन लगीन जातले? म्हाजेकडेन जावचें ना? राव, 


आतांच दाखयतां THI. (उलो मारून) येशाऽऽ Uss येशा, 
बेगीन यो. (येसो धांबत येता. हातांत सिगार आसा.) हें मोगा 
म्हाजेकडेन लगीन जायना खंय. 


: अब्बा! कशे लगीन जायना तें पळयतां. पयलो feat तुकां 


सिगाराचो दाग. 


: आवयस! 
(काळोख. दिसा-सपन सोंपता मोगा आपले भितरुच 


'आवयस' आवयस ' म्हणून आंग काड़टा. इतल्यान मोगाची 
बा ताका सोदीत कुळागरांत येता.) 


: मोगाऽऽ मोगा हांगा fend करता? दिसाचेंच सपनेता मुगो तूं. 


चल. घरा चल. 

(ताका घेवन घरा वता. पंगड गायता.) 


मोग रुजना बळीयां, मोग गळटा दोळीयां 
मोग तोडीत्या बापानो, ही कसली माया सांगा हो55 


(काळोख) 


देखाव : बारा 


(घर. दादी सोप्यार बसून शेनतांच्यो विडयो बांदता. HAA 
फोलीण आसा. बा भायर येता. दादी कितेंतरी सांगपाक 


सोदता.) 

बा : कितें करता? 

दादी : दिसना? विडयो वयटां. 

बा : म्हाकाय चार पत्रावळी तोंपपाच्यो आसल्यो. 

दादी : मागीर तोप. हांव कितें पानांचे देठे मोडूं काय येळाचीं 
शिगरां काडू? 

बा : लक्ष लागना. 

दादी : लक्ष ना लागपाक तुजे कितें चाळवलां तर? 

बा : हालीं मोगाचेर तुये नदर माल्ल्या? 

दादी : माल्ल्या म्हणजे? 

बा : पोर सुकून कशें चार्वट जालां पळय. 

दादी : भोंबता दंपारचे-तिंपारचे वोताबिताक. 

बा : भायल्या वोतान न्हू. पोर भितल्ल्यान दुखाबलां. 


दादी : तूं बैज केन्नासावन जाली? 

बा 


दादी 
मोगा 
दादी 


मोगा 
दादी 


मोगा 
दादी 


: हांव आवय. तितलें कयटा म्हाका. 

: HAC जाल्यार सांग. 

: तुमची देमूची सोयरीक तेका पसंत ना. 

: पसंत ना म्हणजे? भुरगो दोनूय हातीनी काम करता. बरी जोड 


आसा. आनीक कितें जाय? - 


: सगळें खरें पूण मोगाक मानोवंक नाका? 
: तेणे मोगाक पसंत केलां. हांगा मोगाचे पसंतीचो प्रश्‍न खंय 


येता? 


: कसो येयना? 
: तुज्या आनी म्हाज्या लम्नावेळार येयल्लो? 
: ते आनी हें एक न्हू. तेन्ना मनशांत आनी गोरवांत VST फरक 


नासलो. आता काळ बदलला. 


: म्हणटकूच मोगाक देमू मानोबंक ना म्हणटा? 
: तें मोगाकूच कित्याक विचारीना? 
: (उलो मारून) मोगाऽऽ (मोगा येवन Fo रावता) बाय, तुकां 


देमूची सोयरीक नाका? 


: साग बाय, सांग. 


(मोगा बग्गी) 
तें fad सांगतलें? तेच्या तोंडावयल्यान कळना? 


: म्हाका दिसता, तेच्यापरस तुकांच देमूची सोयरीक नाका. 
: (अकस्मात) ना दादी, म्हाकाय नाका. 
: पळय बाय, लगीन काय कोणाक चुकना. आयज ना फाल्यां 


तुकां लगीन जावपाकूच जाय. 


: जातले, हांव लगीन जातलें दादी, पूण - 
: (समजून) देमूक हांव सांगोन धाडटां. 


(बा मोगाक बाबुरायाचो विशय काडपाक सुचयता.) 


: आनी दादी, म्हाका दांडलावयलें संबंग खूब आवडटा. 
: तीं संवंगां आतां बदूद फुडल्या वर्सा. 

मोगा 


: संवंग न्हू दादी. म्हाका बाबुराय आवडटा. म्हाका तेचेकडेन 


लगीन कर, 


दादी , 


बा 
दादी 


बा 
दादी 


बा 
मोगा 
दादी 


मोगा 
दादी 
मोगा 
दादी 

: बाबुराय? म्हणजे आमच्या कुळागराचे वांटणे कुशीक वांटणी 


आसा तो बाबनीलो बाबुराय? बाबनी म्हणजे एका काळावयलो 
आमचो दुस्मान. 


: तो मेलो. मर्णाबरोबर दुस्मानकाय सोंपता. भुरगो बरो आसा. 
: कितें बरो आसा? वर्सातल्यान एक रात मूद घालून जागराक 


नाचलो म्हण पोटां भरतात? 


: म्हणजे हात-पांय ना तर तेका? 
: ना कित्याक? आसा. पूण ते सारके हालोबपाक नाका? 


आमी कुळागरी मनशां. आमची कामां होती-पायांचीं आनी 
कश्टांची. हो बाबुराय कामाक फाटीं. माथ्यार asi घेतलेलो 
हेका कोणे पळोंवक ना. फाटकुळेर साक मारपाक नाका. 
कुदळ घेवन केळिच्या मुळांत आळे खणटना हेच्या कमरांत 
येता. केन्ना सावळीक वचोन जाणा? केन्ना खंय भरीक बचोंन 
जाणा? 


: शिकतलो तो, ल्हान आसा आजून. 
: हय दादी, शिकतलो. 
: केन्ना शिकतलो? लगीन जावन भुरगींबाळां जातकूच? आनी 


सुपारी पाडटाना एके माडयेवयल्यान दुसरे माडयेर झेल घेबंक 
जायत तेच्यान? कुळागरी मनशाचें सगळ्यांत व्हडलें कसब तें 
हें - आंगार मूद चडोवन पांयांक दांडलां बांदुन नाचपाइतलें 
ते सोपे'न्हू. समजलें? 


: जमतलें, तेंवूय तेका जमतलें दादी. 
: जमतलें? 

: हय, जमतलें. 

: तशें जाल्यार जमता तेन्ना पळोंबया . 


(देमूली आयिदूदांची पोती उखलता. ) 





देमू आपणाली मेस्तपणाचीं आयिदूदां हांगाच दवरुन गेल्लो. 
पावयतां व्हरोन. दोन कल्लीं करपाक सांगलेली तेका. आतां 
कांय नाका. वगीच गरज नासतना तेचो जीव हांगासर खुंट्याक 
कित्याक बांदून घालू? 


: तूं कित्याक व्हरोन पायता? दी धाडून कोणायकडेन. 
: दादी, तेचे सगळे सामान पावय आनी तेका सांग, सपनांतबी _ 


येव नाका म्हणोन. 


: बरें आसा. 
: (लाडान येवन) दादी, तूं कितलो म्हणोन बरो रे! भायल्यान 


दिसता कांटयारो पूण भितर रोसाळ घरो. 


: पुरो, पुरो. वग्गीच म्हाका म्हसंगा झाडार चडोंव नाका. हांव 


कितलो बरो तें म्हाका खबर आसा. 


: कितलो बरो? 
: बर्‍्याक बरो, तितलो वायटाक वायट. समजलें! 


(पंगड गायता) 

मोग उडटा मळबां, 

मोग फोडीता तळपां 

मोग करीत्या मोगीनो, 

हो कसलो खेळ सांगा हो55 


(काळोख) 

देखाब : तेरा 


(कुळागर. उशेणाची. सुवात. बाबुराय उशेणांतल्या उदकांत 
शेंकरे मोखता. फाटसून मोगा धांवत येता.) 

मोगा : बाबुरायऽऽ 

बाबुराय : मोगाऽऽ 

मोगा : हांगा कितें करता बाबुराय? 

बाबुराय : तुजी वाट पळयतां मोगा. 

मोगा : सदांच हांगा येतालो? 

बाबुराय : हय सद्दां. हालीं तूं नाच. सकाळीं शिंपण्याकूय येयना. त्या 
दिसा हांगासर मेळलेली तितलींच. मोगा, तुजे fed घडलां? 

मोगा : घडलेलें खरें पूण आतां ना. 

बाबुराय : म्हणजे? 

मोगा : आतां म्हाका देमूची सोयरीक ना. तो म्हाजो घोव 
जावचोना. 

बाबुराय : म्हणजे तेणे तुकां मागणी घातलेली? 

मोगा : हय.किडयाळ्या दांतांचो. म्हाका तो साप आवडना. हायें बाक 
आनी दादीक सांगून सोडलें. 

बाबुराय : किते? 

मोगा : म्हाका देमू निखालस आवडना. त्या बाट्याचो - 


बाबुराय : त्या वाट्याचो? त्या वाट्याचो कोण आबडटा? 
मोगा : बाबुराय। तूं 

` बाबुराय 
मोगा 


 बाबुराय 
मोगा 
_ बाबुराय 
मोगा 
बाबुराय 
मोगा 
बाबुराय 


बाबुराय 
मोगा 


बाबुराय 


मोगा 


बाबुराय : 


मोगा 


: हांव. 
: हय, तूं! तुका केन्ना काय सांगन जाल्लें. बाबुराय, म्हाजें कितें 


चुकलें रे? बाक आनी दादीक सांगचे पयलीं तुकां इचारपाक 
जाय आसले न्हू? 


: ना मोगा. म्हाजेंच चुकलें. हांयेंच तुकां आदीं सांगपाचें. 
: किते तें? 

: हांव तुजो प्रेम करतां तें. 

: खरेंच तूं म्हाजो प्रेम करता? 

: हय. 

: कितलो? 

: कितलो? ह्या ह्या उशेंणांत सांठवल्या उदका इतलो. 


(मोगा उशेणाच्या तुमाकडेन उडी मारता.) 


: मोगा, feed करता? 
: उशेणाचो गुङ्डो सोडटां. उदकाक वाट मेकळी करून दिता. 


पळय, उशेणांतले उदक कशें फसफसता. फेणेर पळय. 
चमेलीचीं धीं फुलां! बाबुराय, आमचो मोग धवोफुल्ल! 


: थंय पळय, तळपाकडलो शंकर रसरसता. रंग पळय. तांबड्यो 


तांबड्यो जिनो! मोगा, आमचे मोग तांबडोगुंज! 
(मुक्तक) 


: बाबुराय, 


आमचो मोग तन्नी कवळी केळ, 
केळीच्या आंगांत पाणीच पाणी, 
तुंजी म्हजी प्रेमाची काणी! 

मोगा, 

आमचो मोग उंच उबार पाचवी माडी, 
माडयेच्या गळ्यांत बेड्याचे गाठले, 
तुजें test सपन फिटलें, 


: बाबुराय, 

बाबुराय 


मोगा 
बाबुराय 


मोगा 


बाबुराय 


मोगा 
बाबुराय 


मोगा 


बाबुराय 


: मोगा, 


: बाबुराय, दादी कितें म्हणटा जाणा? | 
: खबर आसा म्हाका. फकत एकलो तुजो दादीच न्हू, - 


तूं म्हजो राजा! 


तूं म्हजी राणी! 
(मोगा अकस्मात गंभीर जाता) 
कितें जालें मोगा? अकसमात तुजी नुरा कित्याक बदलूली? 







सगळे लोक तेंच उलयतात. म्हाका कुळागरांतले 
जमना म्हणोन उणाक लेखून हिणसायतात. म्हाजी | 
जागरांतले एके रातीपुरती. तुकांय तशेंच दिसता न्हू मोगा? | 


: ना बाबुराय, आमचो मोग जावन व्हांबपी ह्या उदकाचो सोपूत. 


म्हाजेखातीर आख्खें वर्स म्हटल्यार ती एक रात. पूण- 


: हांब, हांव सगळी कामां करतलों. कुदळ घेवन खण्णी मारतलों. 


भर खणटलों, सांवळीक वयतलों. माथ्यार as घेवन बाजाराक 
वयतलों. कुळागरी मनशाची सगळीं कामां करतलों. अशें 
fede मोटें कठीण कितें? 


: एके माडयेवयल्यान दूसरे HSA झोपय घेयशी? 
: हय, हय. daa करतलों. 


(बाबुराय माडयेर धेंप मारता) 


: (ताका पळयत) बाबुराय, हें कितें करता? माडयेर कित्याक 


चडटा? कितल्या नेटान धेंपा मारता? बाबुराय, पुरो. आनी 
वयर FY नाका. माडयेच्या कवाळ्याकडेन पावलो पळय. 
बाबुराय, माडी झेलोवं नाका. तुका संबंय ना. बाबुराय म्हाजें 
काळीज धडधडटा. बाबुराय, एके माडयेबयल्यान दुसरे माडयेर 
झोपय घेवूं नाका. पडशी रे म्हाज्या राजा. (भंयान दोळ्यांचेर 
हात दवरून) आवयस्‌! पाव रे म्हाज्या मांडावयल्या देवा. 
(बाबुराय एके वटेंतल्यान गेल्लो तो दुसरे बरेंतल्यान येता) 


: (येत) मोगा, हांव येयलों. एके माडयेबयल्यान दुसरे माडयेर 

उडी मारून हांब येयलों. आतां सगळे म्हणटले, माडयेर . 
$ “कु चडपाक पयली चानी आनी दुसरो बाबुराय. 
मोगा : (हुंडकेत) बाबुराय म्हजो बाबुराय! 
(काळोख) 


देखाव : चवदा 


(घर. बा पडवेर बसून दोणे तोंपता. इतल्यान भायरसून मोगा 


येता) 

मोगा : जाणां बा! काल मजाच जाली. 

बा : कसली मजा? 

मोगा : काल अंतू भाटकारागेर मळणी जाली. 

बा : मागीर कसली मजा? मळणेंक कितें सगळें पोलूच जालें? 

मोगा : पचवीस साक भात. आवयस! 

बा : अजाप कसले? हेचेआदीं तेगेर पन्नास साकपासून पिकला. 

मोगा : इतले साक फाटकुळयेर मारुन खळावयल्यान घरांत व्हरोन 
दाळपाचे. खळें खंय? एका उल्याचेर. 

बा : मानायांचे काम तें. 

मोगा : धा मानाय आशिल्ले खंय! 

बा : आसपाचेच. 

मोगा : सांज जातासर एक एकल्यान कूस माल्ली. उल्ले फकत दोग 

TOT. तितूत एक बाबुराय. 

बा : (समजून) अशें. 

मोगा : पंचविसांतले वीस साक एका बाबुरायान दाळूळे खंय. 

बा : अशें जालें तर ! 

मोगा 


बा 
मोगा 
बा 


मोगा 
दादी 


मोगा 
दादी 
मोगा 
दादी 
मोगा 


मोगा 


मोगा 


: काम करता तें कोणाक दिसना. काम करिना ते मात ज्यूस 


: आतां कोण उलोवचोना. 
: कितें उलोबचोना? 
: तुकां लागता, खुपता तसलें कोण उलोवचोना. समजलें? 


: दादी, तुकां फाल्यां खण्णेक आपोवंक ना? 
: खण्णेक? कोणागेर? (याद जावन) हय हय. दुग्यागेर मुगो? | 


: जेंका पेलता ते सगळे वयतले. 

: वर्चो गो. तेणीं बयपाचेंच 

: कोण कोण वचपी जाणा? 

: (समजून) बाकिच्यांचें सोडून धाल. बाबुराय वयतलो मुगो? 
: हं. म्हाका खबर ना 





दिसता. उलोवपाक सगळे जाणा 


(इतल्यान दादी भायरसून येता) 


सांगतालो म्हाका. आतां पेलना अशें न्हू, पूण - 


अ (कयाय i 


(पयस कुळागरांत पळयत) 


: माकोड. कुळागरांत माकोड येयला. हूप55 हूप55 (मोगा 


कुळागरांत धांव मारता.) 
(काळोख.) 


देखाब : पंदरा 


(कुळागर. मोगा धांवत कुळागरांत येता. हेवटेन तेवटेन 
लोकांचो अदमास घेवन) 


: माकडा हूपऽऽ माकडा हूपऽऽ 


(दोगी बायलो तेवटेंतल्यान वतात) 

मोगा 
बाबुराय 
मोगा 


: मोगा, कसलो बोबाळ गो? 

: कोण येयला कुळागरांत? 

: माकोड. माकोड. 

: माकडाखातीर इतलो बोबाळ कित्याक? 

: घडावलीं खातलो. 

: मागीर आमूड. 

: म्हाका बाये भंय दिसता. 

: भंय दिसपाक ते कितें वाग? माकडां-वानरांक केन्नाच्यान 


भिवपाक लागलें तू? 


: तशे हांव खरेल्या माकडांक भियेना गे. 
: खरेल्या म्हणजे? 
: (सावरीत) पळय, कसो एके माडयेबयल्यान दुसरे माडयेर 


झोपय घेता. 


: (नियाळीत) आगे are, हो सादो माकोड न्ह. 


: मागीर? 

: शेंपडी नासलेलो माकोड! 

: मोगा, हो तर बाबुराय. 

: म्हाका किते सांगता? सांगात म्हाज्या बाक आनी दादीक. 
: म्हणजे गो बाये किते? 


(दोगीय एकमेकीक पळोवन हांसतात) 


: सांगता, सांगता तुज्या बाक आनी दादीक. 


(दोगीय art फकाणां करीत वतात. मोगा बाबुराय 
माडयेवयल्यान सकयल देंबपाची वाट पळयत रावता. कांय 
वेळान बाबुराय कासावीस जावन येता.) 


: बाबुराय, हांव सांगतां तें तूं आयकुचोना? 
: fad? 
: तूं एके माडयेवयल्यान दुसरे माडयेर झेल घेता तें बंद कर. 


प्रेमजागोर / 41 





बाबुराय : कित्याक? 
मोगा  : तुकां आतां सगळ्यांनी पळयला. तूं माडयेर खेळटा तें : 
शेताभाटांत वाबुरता तें पळयला | 
बाबुराय : हांव हें दुसऱ्यांखातीर थोडेंच करतां. पयलीं म्हाका दिसतालें 
खरें. दुसऱयानी नांवां दवरची न्हू म्हणोन हांयें हो वावर करप. 
पूण आतां ना. आतां म्हाकाच दिसता. मनापासून दिसता. 
मोगा : बाबुराय, तूं बदल्ला. म्हाका भिरांत दिसता. 


बाबुराय : कसली भिरांत? | 
मोगा : तूं हीं सगळीं कामां करशी आनी जागरांत नाचपाचें 
विसरशी. | | 


बाबुराय : ना मोगा, विसरचोना. आनी जागरांत नाचपी हांव एकलोच ना. 
बाकिचेय आसात. तेवूय आपआपली कामां करतात. आनी 
जाणा मोगा? | 

मोगा : कितें? 

बाबुराय : हांव आतां म्हाज्या पायांर उबो रावतलों. 

मोगा : म्हणजे? 

बाबुराय : हांव जोडटा. दिसावड्याचे सगळे FE हांयें एकठांय केल्यात. 
तेंचो हांव तुकां मणी करतलों. भांगराचो मणी! 

मोगा : म्हणजे आमी आतां रोकडेंच लगीन जावपाचें? 

बाबुराय : थार धर मोगा. पयलीं तुकां मागणी घालपाक जाय. 

मोगा : मागणी? 

बाबुराय : हय. देमून तुगेर येवन तुकां मागणी घातली ना? तशी मागणी 
हार्ये खंय घातल्या? 

मोगा : तूं केन्ना येतलो मागणी घालपाक? 

बाबुराय : फाल्यां. 

मोगा : कसो येतलो? घोड्यार बसोन येयशी? 

बाबुराय : ना. वाच्यार बसोन येतलों. 


42 / प्रेमजागोर 


मोगा 
_ बाबुराय 


मोगा. , : 


: म्हणजे? 
: आमच्या कुळागरांतले माडयेर चडटलों आनी दर्या हुपचो तशी 


एक एक माडी हुपतलों. तुमच्या कुळागरांतल्या माडयांबयल्यान 
येतलों आनी अचळय तुमच्या आंगणांत देंबतलो. हात मुखार 
करून तुज्या दादीक म्हणटलों, (मुक्तक) 


दी, तुजे धुवेचो हात म्हाज्या हातीन दी. 

मोग केला तेचो, शबर शंबर वर्सा 

मोग केला तेचो, दोनशीं फुलांची पोर्सा 

धङ्लेलो हात सोडचो ना 

घडलेलो गाडो मोडचो ना 

सोपूत आमच्या मोगाचो 

जागराच्या धाग्याचो 

दी, तुजे धुवेचो हात, म्हाज्या हातीन दी. 

तुजी वंशवेल दुदीन कशी फव्ठयतां 

तुजे धुवेपासत रक्त - घाम व्हळयतां 

तुज्या रिणांत म्हाका आयुश्यभर रावदी 

दीस आनी रात तुजे गूण गांवदी 

दी, तुजे धुवेचो हात म्हाज्या हातीन दी. 

सुंदर! FEST मनचो राजकुंवर म्हाका असोच येयलो जाय. 
बाबुराय, दोळ्यांत प्राण गुंथून हांव तुजी वाट पळयतां. 
(उमेदीन seat मारीत वता. बाबुराय gataes वता. 
काळोख) 

देखाव : सोळा 


(रोकडोच उजवाड जाता. वाजोवपी पंगड गायता. कुळागरांत 
लोक हांगा-थंय वाबुरतात. कोण पानां खुट्टा, कोण 
पोबल्यो एकठांय करता. कोण बेडे पुंजायता जाल्यार कोण 
कुळागरांतल्यान हेवटेन तेवटेन वतात. अदींमदीं सगळ्यांचे लक्ष 
वयर माडयांचेर नाचपी बाबुरायाचेर बता. सगळे कबतुकान 
ताचेकडेन पळयतात. GTS गायता.) 





कुळागराचो कुंवर, 
जालो वाऱ्याचेर Fay 


हुपून काडलें तळप, 

तेणे मापून काडलें मळब 
उडलो रे उडलो असो हणमंत 
जालो रे जालो असो यशवंत 


(अकस्मात घोऽ करून बाबुराय पडटा. तेसरशीं वाजप - 
अकस्मात थारता. सगळेजाण बाबुराया PAM धांबत येतात. 
लोक बाबुराया भोंबतणी कंबडाळें करतात. ताका साबचीत 
करतात. वाजप-गावप परत सुरू जाता. 

दादी 
बा 


दादी 
बा 
दादी 


बा 
दादी 


बा 


पडलो रे पडलो तारो मळबांतुल्यानु 
झडलो रे झडलो तोरो देंठांतुल्यानु 


हाय रे हाय आनी मळबाक जालो घाय 


. अर्दे वाटेर अडून उल्लो पिरथुमेचो राय 


(काळोख) 


देखाव : सतरा 


(घर. दादी आनी बा पडवेर बसून कामां करतात. दादी विडयो 
बांदता जाल्यार बा पत्रावळी तोंपता) 


: तरी बाबुराय बऱ्यान वाटावलो. 
: हय तर. देवानूच वाटायलो म्हणपाचो. इतल्या बयरसान पडप 


म्हणजे? 


: कुळागरांत इतले उचायेबयल्या पडलेलो कोणूच आजून जितो 


उरुक ना. माडये वयल्यान केळीचेर पडलो म्हणोन सुटलो. 


: देवानूच रुजयिल्ली आसतली ती केळ. गरजेभायर आमचेर 


अपसरण येबपाचें. 


: आमचेर कित्याक? 
: पडचो पडोन आमच्या कुळागरांत पडलो न्हू? 
: हय. खरें म्हटल्यार आमचे Slavia येबपाची गरजूच नासली. 


तुजी वांटणी आसा न्हू. थंय कर तुजे खेळ आनी कसरती. 
आमच्या कुळागरांत कित्याक? 


: आमी आस दाखयल्या न्हू? 

दादी 
बा 
दादी 


बा 
दादी 
बा 
दादी 
बा 


दादी 


बा 
दादी 


बा 


दादी 
बा 


दादी 


बा 


दादी 


: (आवाज चडोबन) कसली आस? 
: आनीक कसली? 
, कोणे कसली आस दाखोवंक ना. हेबटेंतल्यान उतर वचोंना 


तेवटेतल्यान उतर येवंक ना. वगीच मुयेचो दोंगर करपाची गरज 
ना. 


: पांय कापचो पडलो म्हणटा ती गजाल खरी? 

: हय. धोंपरामेरेन वडोबचो पडलो. 

: दावो काय saat? 

: दाबो आनी उजबो. पांय गेलो हें खरें. | 

: तरी जीव वाटावलो तो खूब जालो. जीव आसल्यार भीक 


मागून खांब येता. 


: ती गजाल भिकान्यांची. कुळागरी मनशांक पांगळो जावन 


उपकारना. हातपांय हीच तेची धनदौलत. आदींपासून म्हाका 
त्या पोराची लक्षणां धडाचीं लागनासलीं. 


: आमी बच्यान सुटलीं. 
: अखेर देवाच्या मनांत आसता तेंच घडटलें. वगीच हो मनीस 


मानवना आनी हो मनीस मानवता म्हणोन उपेग कितें? आमच्या 
मनशाच्या हातीन थोडेंच आसा. वगीच म्हणटात? लग्नाच्यो 
गांठी वयर बांदतात. 


: आतां आनी जागोर. 
: वर्साचो जागोर जावन बयतलो. खंय fed खट्-खूट्‌ जालें 


म्हणोन वर्सावळीच्या कार्याक बादा येयना. मोगा खंय? 


: आसा भितर. तें आनी आयकत. 
: तेणे आयकुचें म्हणोन तर येद्या व्हडल्यान उलयतां. आनी 


जाव अस्वडी, जांब मुखार उलोबपाक हांब भियेनां. तें म्हागेर 
जाला. हाब तेगेर जावंना. समजलें? 


: तितलें समजता तेका. 
: आनी तुजे धुवेक आतांच शिटकावन ear, 

: कितें? 
: आतां हत्तपार त्या बाबुरायाक मेळटलें न्हू. 


लागीं लागीं parm. शिंपण्याक बयता थंय मेळप जाता 
मुद्दाम कोण मेळना 


: शिपण्याक बयपाची गरज ना. तेणे कुळागरांत पांय दिना जाल्यार 


जाता. तेंच्या शिपण्याबगर कुळागर बावून वयपाचें ना. 


: कुळागर कित्याक? तेंच बावतलें. 

: आतां ज॑य उतर पडटा थंय उजोवन काड़पाचें. 

: इतलें जड जालां? 

: जड न्हू, चड जाला. फाल्यां सगळो गांव भरलो जाल्यार कोण 


पडवेर पाय दवरचोना. 


: इतले येताचें ala आनी वांवाचो गांव करपा, इतलें कांय 


घडोना. 


: हांव तरी घडलां खंय म्हणटा? घडोंक जायना म्हणोन 


शिटकायता 


: एक नातर दुसरी. म्हाजे धुबेक सोयरीको येतल्यो 


खोंटल्यांनी 


: dad. ह्या जागरा पयलीं उजोवन काड़ूंया. 
: जागरा पयलीं कित्याक? 
: (रागान गाळ मारुन) तुज्या मायच्या मिंद्याक. 


(बा आंगणांतलो कोयर भायर बडोबपाक आनी भायरसून देमू 
आनी येसो येता. बा कोयर दुसरेवटेन बडयता आनी तांका 
पळोवन भितर वता. देमू पान खाता जाल्यार येसो सिगार 
ओडटा. दादी उठून तांका येवकार दिता. बसपाक कांबळ 
हातुरता.) 


: येयात, येयात. 
: किते दादी? कसो आसा? वळखुना? 
: वळखुना कित्याक? बरो वळखलों. देमू आनी येसो. 

येसो 
दादी 
येसो 


येसो 


दादी 
येसो 


दादी 
येसो 


दादी 
येसो 
दादी 


येसो 
दादी 
येसो 
दादी 


येसो 
दादी 


येसो 
दादी 


: बरोबर. 
: तशी वळख खंय वयता? 


बरोबर . | 
(मुखार उलोबपाक गडबडटा. विशय कसो सुरू करचो तें 


कळना.) 


: (अकस्मात) दादी, आयकलां तें खरें? 
: (कांचवेता) कितें? 
: तुमच्या जागरांतलो दांडलावयलो थोंटी खऱ्यांनीच थोंटो जालो 


खय? 
(दादी शादूर रावन जापो दिता.) 


: हय. पोर माडये वयल्यान पडलो 
: कुळागरी पोर माडये वयल्यान पडप म्हणजे अजापूच. फाल्यां 


तारयालो पोर बुडोन मेलो म्हटल्यार कोणांक खरें दिसत? 
तुमचो शेजारी दिसता? 


: शेजारी म्हणजे तसो दुस्मानाचो पोर. 
: तुमच्याच कुळागरांत पडलो खंय? 
: आमच्या म्हणजे, दोगांयच्यो वांटण्यो लागीं लागीं. मदीं 


एका चराची शीम. चडलेलो आपले माडयेर पडलो आमचे . 
वांटणेंत. 


: कसली लुकसाणी जाली ना न्हू? 

: लुकसाणी म्हणजे पांय गेलो. 

: तेची न्हू. तुमची. 

: आमची? आमची कित्याक लुकसाणी जातली? एक केळ मात 


मोडली. 


: तेंच, तेंच म्हणटा tia. केळ मोडली ही लेगीत लुकसाणीच _ 


जाली ना? 


: किते करतलो! मोडली खरी. बडयली कापून 
: म्हणजे तेवटेन पांय कापलो, हेवटेन केळ 
: तशेंच जालें 

दादी 


: अंदू जागराक नखलामी घडली तर! 
: नखलामी कसली? वर्साचो जागोर जावन बयतलो. तेंच्यान 
 नाचपाक जायना जाल्यार तेचे घरबडींतलो दुसरो कोणूय तेगेलें 


सवंग नाचतलो. 


: नांव कितें म्हटलें ? 

: दाडलावयलें सवंग. 

: तेचे नांव, नाचप्याचें? 

: नाचप्याचे? (बळयां) तोंडाकडेन आशिल्ले पळय. कितें आसा 


- dal आमचो कसलो संबंदूच ना. म्हणटकूच - 


: आसूं, आसूं. सबंद ना तोच बरो. न्हू रे देमू? 


(देमू व्हदळसावन वगीच आसा.) 


: आरे, हो देमू बगी कित्याक? उलय मरे. 

: उलोबन उपेग किते? 

: म्हणजे? 

: दादी, तुंबें मेस्तपणाची आयिदूदां परतीं धाडलीं, तीं नरेभाशेन 


पावलीं 


: हांबूच घेवन येबपाचों पूण जमलें ना. देखून धाडून दिल्लीं. 


हांगा म्हटलें बगीच कित्याक दबर? कलम-बिलम येयली 
जाल्यार? 


: Ten दोन कल्ल्यांचे गिरायक वगडायलें. 
: गिरायक आसाच. दी दोन कल्लीं करून. 
: कल्ल्यांचे बरें आसा. कुळागर सारके आसल्यार कल्लीं 


कितलींय करू येत. 


: दादी, ह्या देमूचें कितें घडलां जाणां? जीण्यावयली वान्साच 


गेल्या. पटाक संबकला. काल सोऱयाचे गादयेर बयतालो, हांये 
आडयलो 


: मन विसरायेर घालपाक कितें कितें करचें पडटा. 
: शी! तुज्यासारक्या दाणम्या-दुणंग्या भुरग्यान अशें करप सारके 


न्हू. आनी तूं संवसारी भुरगो. 

येसो : हांय कितलें सांगलें पूण-दादी हेचेखातीर हांयें थोडें केलेंना. | 
कितलीं चेडवां पळयलीं. हेका एकूय पसंत ना. आतां म्हाका. 
सांग, सगळींच चेडवां मोगासारकीं कशीं आसतलीं? दादी, . 
लजभीड सोडून म्हणटा तशी अडलेल्या पाणयांक परत वाट _ 
करून दिवं? 
(दादी तकली हालोबन हयकार दिता.) 
आमचें उतर तुमी एकदां भायर वड़यलें. 


दादी : हें पळय, उतर भायर वडोवना. आमचेवटेन थोडी अडचण 
जाली. | 

देमू : मोगाच्या मनांत नाशिल्लें दिसता. 

दादी : ना, ना अशें कांय ना. पोरू वर्सा आमकां कार्य aud 
नासले. 

येसो : अंदू वर्सा? 

दादी : अंदूवर्सा पोराक कशेय करून सव्यार चडोबपाकूच जाय 

देम्‌ : तशें जाल्यार आमचें पोरुंचें उतर अंदू चलोंदी 

दादी : कित्याक चलचेंना? खणखणीत बंदो रुपया कशें चलतलें. 

(उलो मारून) मोगाचे बा55 


(बा भायर येता) qa आयकलां आसतलें आमचे उलोवणें 
सगळें आयकोना जाल्यार निदान अदमास तरी बांदला 
आसतलो. आतां आनीक कसली अडचण उबी tas Rag 
ना. चल, मोगाक भायर आपय. 


बा : भायर आपोवपाक घरांत आसा तर तें? 
दादी : खय गेले? 
बा : आनींक खय? 


दादी : (दोगांकूय) हांव तेंका पळोबन येतां तुमी बसात. (बाक) dar 
च्याव कर. (दादी हातांत दांडो घेवन कुळागरांत बता.) 


(काळोख.) . 

देखाब : अठरा 


(कुळागर. उशेणाचे धडेर बाबुराय फाट करून बसला. ताचे 
पांय दिसना. तो उशेणांतल्या उदकांत शेंकरे मोखता. कांय 
वेळान मोगा कुळागरांत येता. 'प्रेमजागोर आख्यानाची धून 
वाजता. मोगाच्या मनाची अवतिकाय सैरभैर जाल्या. जड 
पावलांनी तें येता. तसोच चर हुपता, बाबुराया म्हऱ्यांत वचपांक 
सोदता. एक एक पाबल उबारता. इतल्यान पयसुल्यान दादीचो 
धेकणो आयकूंक येता- * मोगा55''. तेसरशीं बाबुराय मान 
बळोवन फाटल्यान पळयता. मोगा तशींच पावलां फाटीं घेता 
आनी एका दमान धावूंक लागता. चर हुपता आनी आयिल्लें 
तेबटेन बता. 


(काळोख.) | 

देखाव : इकुणीस 


(घर. घरांत लोक बोबाळटात. दादले आनी बायलां. ते नवीं 
न्हेसणां न्हेसल्यात. लग्नाचो बोबाळ. frat बायलां खंयतरी 
लग्नांतल्यो ओंवयो म्हणटात.) 


आईबापाचे पोटी, 
जलमली गे बेटी 
घनाची गे पेटी, 
बाळ मोगा आमचें 


तळ्यांतलें साळीक, 
सोडा गा उदीक 
परघरा बयता लेक, 
काय राज्य करूक 


काळजाचे कुरकुट, 
तितुंतली भिरमूट 
पोटीच्या रत्नाचे, 
हें कन्यादान 

रामान खुंटल्यो कळयो, 
लक्ष्मणान भरल्यो झोळयो 
सीते गे गाथ माळा, 

जालो लगीन वेळ 


(काळोख) 


देखाव : बीस 


(कुळागर. बाबुराय एका माडयेच्या आदारान उबो Waa. 
मोगाल्या घराबटेन पळयत आसा. तेवटेन येबपी होंबयांचो 
आवाज स्पश्ट आयकूक येता.) 


(काळोख) 

देखाव : एकवीस 


(घर. लग्मांतलें वाजोवप आयकूंक येता. लोक बोवाळटा? 
घरभरवणी भायर सरल्या. मुखार देमू आनी मोगा, न्हवरो 
व्हंकलेच्या भेंसात. तांका येशान सत्री धरल्या. बाकीचे लो 
फाटल्यान वतात. दांदी आनी बाचे दोळे ओले जाल्यात. ₹ 
दुकां पुसतात.) | 

(काळोख) 


देखाब : बाबीस 


(मांड. मांडाचेर जागोर सुरू जाला. सगळें वर्सा सारके. एव 
सवग माथ्यार तुरमुटी दवरुन नाचता. जागराचें नमन गायता. 
एक एकलो मांडार येता. पंगड गायता.) 


नमन म्हाजेंऽऽ मांडाच्या गुरू 
ममन म्हाजें55 सातेरी माये 
नमन म्हाजें55 रौदिऱ्या देवा 
नमन म्हाजें55 गांबपुरसा देवा 

HR प्या का 


दादी 


बा 


दादी 


बा 


दादी 


बा 
दादी 
बा 


नमन म्हाजें5$ सर्वय देवांक 
नमन म्हाजेंऽऽ बसलेले सभेक 


(काळोख) 


देखाव : तेवीस 


(घर. मांडावयलें वाजप आनी गावप आयकूक येता. दादी 
जागराक वचपाक भायर सरला. लापयांवाची वात सारकी 
करता. बायलेक उलो मारता.) 


: तुजें आजून भायर सरोन जायना? तेवटेन मांडार दिवली 


पेटली. 


: (भायर सरत) तुमचें दादल्यांचे भायर सरप आनी बायलांचे 


भायर सरप एक न्हू. 


: खबर आसा. मनांत आसल्यार सगळें वेळांवेळ जाता. थय 


जागरांतलीं सबंगां आमचेखातीर रावचीना. 


: मनांत नाशिल्लें म्हणटा तें खरें. पूण तुजे बळजबरी मुखार 


कोणाचें किते चल्लां? तुज्या मनांत येयल्यार जित्या मनशाक 
उब्यानी पुरशीत तू. 


: तुकां खोरजता एकीकडेन आनी तूं बुड्डीता दुसरेकडेन. मांडार 


जागोर चलला आसताना घरांत कोण न्हिदोन रावना. माडाच्या 


'गुरूचें रागणें पडटलें तेन्ना मागीर कयटलें. 
: आतां पडला तें थोडे! 
: कोणाचें कसलें रागणें पडला? 
: पोराक लगीन करून आयज - 

दादी 


बा 


दादी 
बा 
दादी 


बा 


दादी 


बा 


दादी 
मोगा 


बा 


मोगा 


बा 
मोगा 


: पोराक लगीन करुन म्हयने जाले काय वर्सा जालीं? आयज | 


: जीवाक कसलो घोर लागला | 
: घोर लावन घेवपाची कसली गरज ना. तें थंय नंदपाक लागलां | 


: खबर तरी घेवन येवपाची. 

: आयचो जागोर जावंदी. फाल्यां पळयतां. 

: नव्या होंबराक जागराक आपोवपाचें. 

: म्हाका उमेद नासली? पूण सात-पांच येवजून मारते घेतलें. 


मेजून धावो दीस 





आसतलें 


फुडल्या जागराक आपोळचीं. दोगांची तिगांय जावन येत. 
समजलें? चल बेगीन. त्यो माटबांतल्यो चाली नाका. 
(वचपाक भायर सरता. हातांत दांडो आनी लापयांव घेता. 
इतल्यान भायरसावन मोगा येता. तें कापड न्हेसलां. पोलको 
घातला. गळ्यांत मणी आसा. आंगांर थोडेभोव अळंकार 
आसात. ताका पळोवन आवयबापूय काचाबूल जाता. मोगा 
सभावान निबर जालां.) 


: बाय, मोगा म्हजे धुवे? कशें आसा? अशें अकस्मात? 


रातीचें? 


: (पळोवन) एकटें येयलां? 
: हय. एकटेंच. जागराक येयलां. जागराक येबपाक कोणाची 


मनाय ना न्हू? 


: मनाय कित्याक आसतली? खरें म्हटल्यार तुमकां जागराक 


आपोवणें धाडपाचें मनांत आसलें पूण - 


: पूण किते जालें? हांव आदलें भोळें उरुक ना. तुमी म्हाका 


जागराक आपोवचीना हें म्हाका खबर आसलें. देखून हांव 
येयलें. 


: बरें दिसलां फकत तुकां, दादीक नह्‌. 

दादी 


मोगा 


बा 
मोगा 


बा 
मोगा 
दादी 


मोगा 


: अशें कशें बाय? तुज्या दादीकूय बरें दिसलां. (दादीक) सांग 


न्हू तेका. 


: तूं अशे रातीकातीचें एकोडें येयलां तें म्हाका बरें दिसोना. 

: हांब म्हाज्या जागराक येयलां. 

: जागोर तुजोच. | 

: ना. सगळो जागोर न्हू. जागरांतलें एकूच सवंग म्हाजें. 


दांडलाबयलें सवंग, थोटीचें, जें बाबुराय नाचता तें. हांव 
बाबुरायाखातीर येयलां. 


: बाबुराय पडला दोको मोडोन. तो खंयचे नाचतलो दांडलावयलें 


सवंग? तेची बदलीं दुसरो तयार जाला. खूब बरो नाचता. 
बाबुरायापरस बरो. पयर तेंची गेरा -येसाय जाली. 


: नाच्च. बाबुरायापरस बरो नाचपी मनीस आजून जल्मूचो आसा. 


तसो कोणूय जल्मल्यार म्हागेरुच जल्मत. बाबुरायाचो दोको 
मोडला तरी तो नाचतलो. कारण तो केन्नाच तुमचेखातीर नाच 
नासलो. तो नाचतालो म्हाजेखातीर. फकत म्हाजेखातीर. 
आयजूय तो नाचतलो. हांव तेका पळोवपाक येयलीं. 


: बाय, तूं आतां परक्याचें जालां. 
: खबर आसा म्हाका. आनी हांवूय तुमकां सांगूंक सोदतां. हांव 


आतां तुमचें उरुक ना. म्हाजेर तुमचो कसलोच अधिकार ना. 
म्हाजेर मोग करपाचो ना. आनी रागार जावपाचोय अधिकार 
ना. हांब तुमचेखातीर तुमच्या कुळागरांतलो खणून काडलेलो 
कावथो जालां. 


: बाय, कितें उलयता गो? 
: हांव फकत उलयतां. तुमी तें खरेपणी करून दाखयलां. 
: हय केलां. काबथो खणून काडला. तो ज॑य रोयला थंय 


wart. 


: तुमकां जाय थंय तो रुजचोना. कारण तेका जीव आसा. मन 


आसा, 


प्रेमजागोर / 57 





बा : बाय55 ै की 

मोगा : हय. हांव थंय नंदचें ना. आनी एक सांगतां, जेका मन ड 
तेकाच ही कूड दितलें, नाजाल्यार ही कूड सुण्यांक आनी 
गिदांक खावयतलें. बाबुराय म्हाजेखातीर मोडला. म्हाका तेचें | 
फारीकपण करपाक जाय | 
(दादी मारपाक दांडो उखलता. मोगा तो दांडो आपल्या हातीन | 
सकयल काडटा.) | 
दादी, हो दांडो असोच SAL. केन्नाकाळा तुकां तुज्याच कपलार | 
मारपाक उपकारा पडटलो. | 
(मोगा आयिल्लें तशेंच काळखांत मांडावटेन धांबता. बा ताचे 
फाटोफाट वता. दादी तांच्या फाटोफाट वचपाची तयारी करता 
इतल्यान मोगा आयिल्ले तेबटेतल्यान येसो येता. तो सामको 
काचाबूल जाला, पयलेच खेप त्याचे मुठीक सिगार ना. 

येसो : दादी, दादी 

दादी : कितें जालां येशा? तूं- तूं एकलोच? 

येसो : हांगा मोगा येयलां? 

दादी : हय. येयलां. 


येसो : (भितर नदर मारुन) खंय आसा? 
दादी : भितर ना. मांडार गेलां जागराक. 
येसो : खरें न्हू? 
दादी : हय रे. हांव फट कित्याक मारतलों? 
(येसो खुणावन देमूंक आपयता) 
दादी : थंय काळखांत कोण आसा? 
येसो  : आनीक कोण? तुजो जांबय! 
दादी : जांवय जाल्यार चोरासारको दडटा कित्याक रे? 


(देमू येता. तो भियेला. ताच्या तोंडार आनी हातांचेर नाखटांनी 


बुचकायिल्ल्याचे आनी दातांनी घांस काडिल्ल्याचे दाग 
आसात.) 

ह देमू 
ह एदी 
FE देमू ‘ 


` दादी 


देमू 


दादी 


येसो 
दादी 
येसो 
दादी 


देमू 
दादी 


देमू . 


: (रडत) दादी, तुज्या जांवयाची किते दशा जाल्या पळय. 
: कोणे बुचकिला तुकां? माजरान काय वागटान? 
: तुमचे धुयेन, मोगान. पयले रातीक हांगा घांस माल्लो, हो हांगा. 


दुसरे दिसा, हांगासर. तिसरे दिसा हांगा बुचकिलो. मागीर हांगा 
गरे काडले. मागीर हांगा. फाटले धा दीस हें अशेंच चल्लां. 
कशेंच आंगांक हात लावपाक दिना. मारकी म्हस कशी आगार 
येता. दादी, आंकवार आशिल्लो तोच बरो आशिल्लो. हांगचे 
थयचे जागोर पळोवन उमेद भागताली. हें लगीन म्हाका भुजलें, 
सामके भुजलें. (रडटा.) 


: घोब मरे तू? मागीर रांड बायलेसारको हात-पाय गळसणावन 


Wel कितें? तुकां तुजे बायलेक मुठींत दवरपाक कळना? 


: मुठीत दबरपाक पयलें तें हातीन तरी मेळपाक जाय न्हू? दादी, 


ती बायल न्हू, ती उज्याची कायल. Gara रागाक तें सामकें 
तुजें बडीर गेलां. 


: तुज्या सारक्या मेलले वारीच्या मनशाकडेन गांठ पडटकूच 


आनीक fad जातलें? गायंडोळाचोय सोरोप जावपाचो. 


: दादी, देमू म्हणटा तें सामकें खरें. 

: तूं बगी राव रे येसल्या. मेल्ल्यांच्या घरांतलो GIs कडलो! 
: जांब मेल्ल्यांच्या घरांतलो. हांव सुटलों. 

: (येशाक) तूं गरजेभायर म्हाजी तकली फोडशी जाल्यार हांव 


तुकां सोडचोना. 


: दादी, म्हाजें किते करता? 
: तुजे fed करपाचें? कुळागरांतली विख-मोगरी हातीतोंडाक 


लाय. पेखतलें. पयलीं मोगाची खबर घेंवया. Gas, जागराक 
येयलां! दांडलावयलें सवंग पळोवपाक! दोकोच घालतां मोडून. 
चल. 

(वचपाक वळटा. देमू आनी येसो अनमनता) 


: हाव येंब? 


प्रेमजागोर / 59 

दादी 


: येंब म्हणजे? घोब मरे तेचो? मागीर असो भियेता कित्याक? 


: मोगा, मोगा मांडार ना. 
: मांडार ना? मागीर खंय गेलें? (येवजून) बरें आसा. खंय 


(ताका बचकुलाक धरून ओडीत व्हरता. फाटोफाट येसो . | 
चलता. दादीच्या हातांत लापयांव आनी दांडो आसा. इतल्यान 
मुखावयल्यान बा खर्शेत येता) 


बयता तें पळयतां. फाल्यां जागराचो मांड दवरचे आदी 
पोराचें सरण दायटां. (सगळ्यांक) म्हाज्या फाटल्यान 
येतात. 

(वाट बदलता आनी कुळागरा बटेन वता.) 





(काळोख) 


देखाब : चोबीस 


(कुळागर. उशेणाचे धडेर, मांडावयल्या वाजपाच्या तालार 
बाबुराय नाचता. तो एका पांयान थोंटो जाल्ल्यान तसोच 
नाचता. थोटीच्या सवंगाभशेन दिसता. मांडाबयलीं उतरां 
आयकूक येता.) 


एका पांयाचो थोंटी 
माजी उमेद कितली मोटी 


मेवळें रे मेवळें 
चेडू तन्नें कवळें 

देमू | 


येसो 


देमू 


(भितर दादीची उतरां आयकूंक येता. मोगा फार्टी सर. दोको 
मोडटलों.'' दोन - तीन फावट हींच उतरां मागीर पायांचेर दांडो . 
मारिल्ल्याचो आवाज आनी तेसरशीं मोगाची एक किळांच 
“बा ass” बाबुराय किळांचीवटेन पळयता. कांय वेळान 
मोगा एका पांयान कुटत कुटत बाबुरायावटेन वता. चराकडेन 
येत चर हुपता. उशेणावटेन बता. फाटोफाट दादी, देमू, येसो 
आनी बा येतात. एकीकडेन थारता.) 


: दादी, दादी तुये Grate मोगाचो दोको मोडलो. 


आतां तें Me जालें. म्हाजो संवसार थोंटो जाल्लो म्हाका 
नाकां. 


: तेच्या गळ्यांतलो मणी तुटोन पडलेलो वाटेर. हो पळय, म्हाका 


मेवळो. 


: जांब मणी तरी मेवळो. चल, येशा चल. (दोगूय कडसरतात.) 


(दादी आनी बा थंय उरता. दादीक पश्चाताप जावपाकडेन 
पावला. बा धुवेखातीर न्हिन्नडल्या. दोगांय उशेणाबटेन 
पळ्यतात. बाबुराय आनी मोगा दोगांय लागीं येतात. बाबुराय 
आपल्या हातांतलो मणी मोगाच्या गळ्यांत बांदता.) 
(वाजोबपी पंगड आख्यानाचो समारोप करतात.) 


मोडून पडले दोके गा, 
तोडून पडले मोके गा 

मोग करित्यो मोगीनो, 
तुमची सासणाची काणी गा 


मोग रुजिला झाडांनी, 
मोग वाडिला माडांनी 
मोग देखित्या लोकांनी, 
हो प्रेमजागोर रचिला हो55 

('प्रेमजागोर'चे आख्यान सोंपता. बाजोबपी पंगड आरंभाचें | 
नमन गीत गायता. सगळीं सबंगां मांडार येवन देवांक दंडवत | 
घालून नाचतात.) | 


मांडाच्या गुरू गा तुकां दंडवत 
सांतेरी माये गे तुकां दंडवत 
देंबचारा देवा गा तुकां दंडबत 
रौदिऱया देवा गा तुकां दंडवत 
गांबपुरसा देवा गा तुकां दंडवत 
सर्वय देवांनो गा तुमकां दंडवत 
बसलेले सभेक गा तुमकां दंडवत 


(सोंपता) 

रंगमेळ, गोवा कला अकादमी निर्मित- 


6 प्रेमजाः र ( 1999 ) + ००५ 








| ae 

| कलाकार : काशिनाथ मयेंकार, शुभांगी बर्वे (महाले) आनी सपना नायक. 
फाटल्यान कांता गावडे आनी वाद्यवृंद 
: 











दिग्दर्शक सतीश गवस, सयत नाटकांतले कलाकार, गावपी - वाजोवपी, तंत्रज्ञ आनी 









नवीं आख्यानां येवचीं पडटलीं. प्रेमजागोर' हो असोच एक प्र 


्रेमजागोर चें नाट्यशिल्प घडयताना नाटककार, जागराची | 1 मूळ 
शैली, ताल आनी लय हांचेकडेन एकरूप जाला. आर्विह्ली कथा, २ 
आदिम स्वरुपाच्या लोकनाट्यांत बसयताना नाटककारान उ 
खंयच बादा हाडूंक ना. 


